

# విశాఖ కేంద్రంగా దక్షిణ కోస్తా రైల్వే జోన్ ఏర్పాటు హర్షనీయం.

## మరి మిగతా అంశాల మాటేమిటి? ప్రశ్నించిన తులసి రెడ్డి.

వేంపల్లె కదిలింపే వార్త మే 06 విశాఖపట్నం కేంద్రంగా దక్షిణ కోస్తా రైల్వే జోన్ ఏర్పాటు చేయడం హర్షనీయమని రాజ్యసభ మాజీ సభ్యులు, కాంగ్రెస్ పార్టీ రాష్ట్ర మీడియా చైర్మన్ డాక్టర్ నరసింహ తులసి రెడ్డి అన్నారు. బుధవారం వేంపల్లె లో మీడియా సమావేశంలో మాట్లాడుతూ ఆంధ్ర ప్రదేశ్ పునర్వ్యవస్థీకరణ చట్టంలో 13వ షెడ్యూల్ ప్రకారము రాష్ట్ర విభజన జరిగిన 6 నెలల లోపల ఆంధ్రప్రదేశ్ కౌత్ రైల్వే జోన్ ఏర్పాటు చేయాలని స్పష్టంగా పేర్కొనడం జరిగింది అన్నారు. కాంగ్రెస్ పార్టీ అధికారంలోకి వచ్చి ఉంటే ఈపాటికి ఎప్పుడో ఆంధ్రప్రదేశ్లో విశాఖ కేంద్రంగా కౌత్ రైల్వే జోన్ ఏర్పాటు అయి ఉండేది. దురదృష్టవశాత్తు కేంద్రంలో బిజెపి, రాష్ట్రంలో ప్రాంతీయ పార్టీలు అధికారంలోకి రావడంతో గత 11 సంవత్సరాలుగా ఆంధ్రప్రదేశ్లో కౌత్ రైల్వే జోన్ ఏర్పాటు కాలేదు. ఎట్టతేలకు 11 సంవత్సరాల తర్వాత అయినా విశాఖ కేంద్రంగా దక్షిణ కోస్తా రైల్వే జోన్ ఏర్పాటు చేయడం హర్షనీయం అన్నారు. అదేవిధంగా విభజన చట్టంలో పేర్కొని అమలు కాకుండా ఉన్న మిగతా అంశాలను కూడా అమలు చేయాలని తులసి రెడ్డి డిమాండ్ చేశారు. 1. రాష్ట్రానికి సంబంధించి లాంటి ప్రత్యేక చోదాను కేంద్ర ప్రభుత్వం అమలు చేయాలని తులసి రెడ్డి డిమాండ్ చేశారు. 2. విభజన చట్టంలో సెక్షన్ 46, సబ్ సెక్షన్ 3 ప్రకారము రాయలసీమకు, ఉత్తరాంధ్రకు కేంద్ర ప్రభుత్వం బుద్దెల్లండ్ తరహా ప్రత్యేక అభివృద్ధి ప్యాకేజీని అమలు చేయాలి. కానీ ఇంతవరకు అమలు కాలేదు. దీనిని వెంటనే అమలు చేయాలి. 3. విభజన చట్టంలో 13వ షెడ్యూల్ ప్రకారము రాష్ట్ర విభజన జరిగిన ఆరు నెలల లోపల కడప జిల్లాలో స్టీల్ అథారిటీ ఆఫ్ ఇండియా లిమిటెడ్ ఆధ్వర్యంలో సమీకృత ఉక్కు కర్మాగారాన్ని నిర్మించాలి. ఇంతవరకు నిర్మించలేదు. దీనిని నిర్మించాలి. 4. విభజన చట్టంలో 13వ షెడ్యూల్లో దుగరాజపట్నం వద్ద మేజర్ ఓడరేవును 2018 కల్లా నిర్మించాలని స్పష్టంగా పేర్కొనడం జరిగింది. కానీ నిర్మించలేదు. వెంటనే నిర్మించాలి. 5. రాయలసీమ సముగ్ర అభివృద్ధిని



దృష్టిలో పెట్టుకొని గతంలో కాంగ్రెస్ ప్రభుత్వం కడప రాయచోటి మదనపల్లి బెంగళూరు నూతన ట్రాక్ గేజ్ రైలు మార్గాన్ని మంజూరు చేసింది. కడప నుంచి పెండ్లిపాలెం వరకు పూర్తై యింది. తర్వాత నిలిచిపోయింది. ఈ పనులు వెంటనే పునః ప్రారంభించాలని తులసి రెడ్డి కేంద్ర రాష్ట్ర ప్రభుత్వాలకు విజ్ఞప్తి చేశారు. మీడియా సమావేశంలో జిల్లా ఉపాధ్యక్షులు డాక్టర్ సుబ్రహ్మణ్యం, కదిలి ప్రసాద్ గౌడ్, విద్యార్థి విభాగం రాష్ట్ర కార్యదర్శి సుబ్బారెడ్డి, వేంపల్లె మండల శాఖ అధ్యక్షుడు రామకృష్ణ, సీనియర్ కాంగ్రెస్ నాయకులు అమర్నాథ్ రెడ్డి, ఉత్తన్న, తో పిరెడ్డి రవీంద్రనాథ్ రెడ్డి, బండారం వెంకటేశ తదితరులు పాల్గొన్నారు.

# మే 11న వేంపల్లె ఐ టీ ఐ లో జాబ్ మేళా.

వేంపల్లె కదిలింపే వార్త మే 06 వేంపల్లె ఐ టీ ఐ లో ఈ నెల 11వ తేదీన సోమవారం జాబ్ మేళా నిర్వహిస్తున్నట్లు ఐ టీ ఐ ట్రినిటీ ప్రసారం చేసింది. డెంగళూరు కు చెందిన ఇనోవేషన్ టెక్నాలజీస్ ప్రైవేట్ లిమిటెడ్ కంపనీ వారు పలు మల్టీ నేషనల్ కంపెనీ కు హెల్పర్స్ ఇంజనీర్స్ ఇంటర్నల్ ల కోసం అభ్యర్థులు ఎంపిక కోసం వేంపల్లె ఐ టీ ఐ కి వస్తున్నారని 10వ తరగతి నుండి బీటెక్ వరకు నిరుద్యోగులు అయిన అభ్యర్థులు కు అవకాశాలు ఉన్నట్లు తెలిపారు. జీతం 18000 నుండి 27000వరకు ఉంటుంది వీటితో పాటు ఈ ఎస్. ఐ. ఐ. ఎఫ్. కాంటీన్ ట్రాన్స్ పోర్ట్ సౌకర్యం ఉంటుంది తెలిపారు. ఆసక్తి గల అభ్యర్థులు తమ బయోడేటా జిరాక్స్ కాపీ లు తీసుకొని రావాలని కోరారు. సోమవారం ఉదయం 10:00 నుండి 1:00 వరకు ఇంటర్వ్యూ వుంటాయని ఐ టీ ఐ పైనల్ ఇయర్ విద్యార్థులు కూడ హాజరు కావచ్చని తెలిపారు.



# శ్రీ పాలేటమ్మ తల్లి విగ్రహ ప్రతిష్ఠా కార్యక్రమంలో పాల్గొన్న తులసి రెడ్డి.

వేంపల్లె కదిలింపే వార్త మే 06 వేంపల్లె మండలం, ముత్తుకూరు గ్రామ పాలేటమ్మ తల్లి విగ్రహ ప్రతిష్ఠా అంగరంగ వైభవంగా, శాస్త్రోక్తం గా జరిగింది. రాజ్య సభ మాజీ సభ్యులు, కాంగ్రెస్ పార్టీ రాష్ట్ర మీడియా చైర్మన్ డాక్టర్ నరసింహ తులసి రెడ్డి, సీనియర్ కాంగ్రెస్ నాయకులు అమర్నాథ్ రెడ్డి, ఉత్తన్న, సుబ్బారెడ్డి, బచర్ రమణ, సరెడ్డి శంకర్ రెడ్డి తదితరులు విగ్రహ ప్రతిష్ఠా కార్యక్రమంలో పాల్గొన్నారు. ఆలయ నిర్మాణ హక్కులు ఉత్తమా రెడ్డి, మసాన్ రెడ్డి, సుదర్శన్ రెడ్డి, అంజనేయ రెడ్డి, సాంబశివుడు తులసి రెడ్డికి కాంగ్రెస్ నాయకులకు ఘన స్వాగతం పలికారు. తులసి రెడ్డిని శాలువాతో సత్కరించారు. ఈ సందర్భంగా తులసి రెడ్డి మాట్లాడుతూ అశాంతితో అలమటిస్తున్న ఆధునిక మానవునికి ఆధ్యాత్మిక క్షేత్రాలు ప్రశాంతిని కలిగిస్తాయన్నారు. అటువంటి ఆధ్యాత్మిక కేంద్రమే శ్రీ పాలేటమ్మ తల్లి ఆలయం అన్నారు. విగ్రహ ప్రతిష్ఠా కార్యక్రమాన్ని ఘనంగా నిర్వహించినందుకు ఆలయ నిర్మాణ హక్కులను తులసి రెడ్డి అభినందించారు గ్రామదేవత పాలేటమ్మ తల్లి కరుణకటాక్ష వీక్షణిణి గ్రామ ప్రజలకు ప్రసరించాలని కోరుకున్నారు పాలేటమ్మ తల్లి ఆశీర్వాదంతో ముత్తుకూరు, పరిసర ప్రజల ప్రశాంతి సుఖశాంతితో, శాంతి సౌభాగ్యంతో జీవించాలని ఆకాంక్షించారు.



# వేంపల్లెలో తీరనున్న నీటి కష్టాలు.

- రంగంలోకి దిగిన టీడీపీ నేతలు
- నలుగు మోటార్లకు మరమ్మతులు.
- తాగునీరు విడుదల చేసిన మండల కన్వీనర్.



వేంపల్లె కదిలింపే వార్త మే 06 వేంపల్లె గ్రామపంచాయతీ పరిధిలో త్రాగునీటి ఎద్దడి లేకుండా అన్ని చర్యలు తీసుకుంటామని టీడీపీ మండల కన్వీనర్ రామమనిరెడ్డి స్పష్టం చేశారు. పట్టణానికి నీటిని సరఫరా చేసే నాలుగు ప్రధాన విద్యుత్ మోటార్లు ఇటీవల సాంకేతిక కారణాలతో కాలిపోయిన విషయం తెలిసింది. ఈ సమస్యపై నియోజకవర్గ టీడీపీ ఇన్చార్జ్ బిటెక్ రవి తక్షణమే స్పందించి, యుద్ధప్రతిపాదికన మరమ్మతులు చేయించాలని స్థానిక నాయకులను ఆదేశించారు. నియోజకవర్గ ఇన్చార్జ్ ఆదేశాల మేరకు, మండల కన్వీనర్ రామమనిరెడ్డి, పార్టీ నాయకుడు మొండోడు గౌస్ ప్రత్యేక చొరవ తీసుకున్నారు. పాపాగ్ని నదిలో రెండు



మోటార్లు, సాయిబాబా గుడి వద్ద ఒకటి, చింతలమడుగు వల్లి వద్ద మరొకటి. మొత్తం నాలుగు మోటార్లను సొంత ఖర్చులతో బాగు చేయించి, పునరుద్ధరించారు. బుధవారం సాయంత్రం ఈ మోటార్ల ద్వారా నీటి సరఫరాను పునఃప్రారంభించారు. ఈ సందర్భంగా రామమనిరెడ్డి మాట్లాడుతూ, వేసవి దృష్ట్యా ప్రజలు నీటి కోసం ఇబ్బంది పడకూడదన్నదే తమ లక్ష్యమని పేర్కొన్నారు. ఎక్కడైనా పైపులైన్ల సమస్య ఉన్నా లేదా నీటి ఎద్దడి తరత్రా, వెంటనే ట్యాంకర్ల ద్వారా నీటిని సరఫరా చేసేందుకు సిద్ధంగా ఉన్నామని హామీ ఇచ్చారు. ప్రజలు త్రాగునీటి సమస్యలు ఉంటే తమ దృష్టికి తీసుకురావాలని కోరారు. బుధవారం శ్రీరాముగర్ గట్టుకు రెండు నీటి ట్యాంకర్లతో, నీరు తోలడం జరుగుతున్నది ఈ కార్యక్రమంలో టీడీపీ నాయకులు మొండోడు గౌస్, పసుపులేటి వీరభద్ర, మహమ్మద్, జబీబుల్లా, డక్కా రమేష్ గోగుల మూతి దేరంగుల బాబు మేస్ట్రీ రమణ మరయు ఇతర కార్యకర్తలు పాల్గొన్నారు.

# విజిల్ మోగిందిగీ విజయం అదిరింది

- విజయ దళపతికి శుభాభినందనలు

పులివెందుల కదిలింపే వార్త మే 6 తమిళనాడు శాసనసభ ఎన్నికలలో ఘన విజయం సాధించిన విజయ దళపతి కి నా హృదయపూర్వక అభినందనలు తెలియజేస్తున్నాను అని దళిత ఘటనేషన్ ఆఫ్ ఇండియా అధ్యక్షుడు డాక్టర్ కోలా ప్రసాద్ అన్నారు. ఈ సందర్భంగా ఆయన మాట్లాడుతూ దళిత కుటుంబంలో పుట్టి ఇంత గొప్ప నాయకుడిగా ఎద గడం చాలా గర్వకారణం అన్నారు. తమిళనాడు ప్రజలకు సేవ చేయడం లోనూ, వారి నూతన పురోగతికి శ్రేయస్సును అర్జవం తంగా తోడ్పడటంలోనూ ఆయన చేసే కృషిలో సంపూర్ణ విజయం చేకూరాలని దేవుని ప్రార్థిస్తున్నట్లు ఆయన తెలిపారు. ప్రజలు ఆయన మీద ఎంతో విశ్వాసాన్ని పెట్టుకొని ఆయన ఏర్పాటు చేసిన పార్టీకి ఓట్లు వేయడం జరిగిందన్నారు. తమిళనాడులో విజయ విజిల్ మోగిందన్నారు. ప్రజలకు స్పష్టమైన పాలన అందించి ప్రజల మన్ననల పొందాలని ఆకాంక్షిస్తున్నట్లు ఆయన తెలిపారు.



# అండర్ గ్రౌండ్ డ్రైనేజీ మరమ్మత్తులు

- తూగుట్ల మధుకి కృతజ్ఞతలు తెలిపిన స్థానికులు



పులివెందుల కదిలింపే వార్త మే 6 పులివెందుల వెలమవారిపల్లె దారిలో మురికి నీరు డ్రైనేజీ లీకేజీ సమస్య ప్రజల ఇబ్బందిని మున్సిపల్ సిబ్బందితో కలిసి టీడీపీ నాయకుడు తుగుట్ల మధుసూదన్ రెడ్డి పరిష్కరించారు. పులివెందుల వెలమవారిపల్లె దారిలో అండర్ గ్రౌండ్ డ్రైనేజీ లీకేజీ పరిస్థితి విషయం తెలుసుకున్న టీడీపీ నాయకుడు మధుసూదన్ రెడ్డి అక్కడికి చేర్చాని అధికారులకు విషయాన్ని



తెలియజేసి డ్రైనేజీ క్లీనింగ్ టాంకర్ ద్వారా క్లీయర్ చెయించి మరియు దారిలో గుంతలను జెసిబి ద్వారా క్లీయర్ చేయించారు. సమస్య పట్ల త్వరితగతిన స్పందించి తిరస్కరించడం పట్ల స్థానికులు మున్సిపల్ సిబ్బందికి మరియు కృతజ్ఞతలు తెలియజేశారు. ఈ కార్యక్రమంలో మున్సిపల్ కమిషనర్ మునికుమార్, మున్సిపల్ ఇంజనీర్, యమహా షోరాం చాంద్ బాషా, పైక్ అక్రమ్ తదితరులు పాల్గొన్నారు.

# వివాహ వేడుకల్లో వైకాపా నాయకులు



పులివెందుల కదిలింపే వార్త మే 6 పులివెందులలోని విజయ గార్డెన్స్ బుధవారం జరిగినటు వంటి పో రెడ్డి కుటుంబ సభ్యుల వివాహానికి వైకాపా నాయకులు హాజరై వధూవరులకు ఆశీర్వాదాలు అందించారు. ఈ కార్యక్రమంలో భాగంగా వైకాపా విద్యార్థి విభాగం నాయకుడు పోరెడ్డి జస్సెంత్ రెడ్డి తమ్ముడు ఆయనటువంటి యశ్వంత్ రెడ్డి చందన ల వివాహ వేడుకలు అత్యంత వైభవంగా జరగగా వైకాపా నాయకులు ప్రతాప్ రెడ్డి, మాజీ మున్సిపల్ ఇంచార్జ్ వైయస్ మనోహర్ రెడ్డి, మున్సిపల్ చైర్మన్ పరప్రసాద్, వైకాపా పులివెందుల పట్టణ కన్వీనర్ గంగాధర్ రెడ్డి, మాజీ కౌన్సిలర్ కోడి రమణ, వైకాపా పట్టణ ఉపాధ్యక్షుడు పార్వలై కిషోర్, శ్రీనివాసులు రెడ్డి మరియు ఇతర వైకాపా శ్రేణులు హాజరై వధూవరులను నిండు నూరేళ్లు ఆయురారో గ్యాలతో సుఖ సంతోషాలతో వర్షిల్లాలని ఆశీర్వదించారు. ఈ కార్యక్రమంలో వివాహ బంధుమిత్రులు వైసిపి నాయకులు కార్య కర్తలు తదితరులు పాల్గొన్నారు.

# వధూవరులను ఆశీర్వదించిన భూమి రెడ్డి ఉమాదేవి



పులివెందుల రూరల్ కదిలింపే వార్త మే 6 పులివెందుల పట్టణం, విజయ గార్డెన్స్ లో బుధవారం జరిగిన పోరెడ్డి రామకృష్ణ రెడ్డి కుమారుడి యశ్వంత్ రెడ్డి మరియు చందన ల వివాహ వేడుకలకు ఉమాదేవి ముఖ్యఅతిథిగా హాజరయ్యారు. ఈ సందర్భంగా హాజరైన ఉమాదేవి నూతన వధూవరులను నిండు నూరేళ్లు ఆయురారోగ్యాలతో సుఖసంతోషాలతో వర్షిల్లాలని వివాహ బంధం అతి పవిత్రమైనదని తెలియజేస్తూ శుభాకాంక్షలు తెలిపారు. ఆనంతరం వివాహ వేడుకల్లో ఉమాదేవితో పలువురు ఆప్యాయంగా పలకరించగా వారితో కొద్దిసేపు ఆనందంగా గడిపారు ఈ కార్యక్రమంలో వివాహ బంధుమిత్రులు టీడీపీ నాయకులు తదితరులు పాల్గొన్నారు.

# ఉచిత నేత్ర వైద్య శిబిరాన్ని విశేష స్పందన

- వైద్యుల సలహాలు తప్పనిసరిగా పాటించాలి - శంకర్ నేత్రాలయ ఇన్చార్జ్ భాను ప్రకాష్



పులివెందుల కదిలింపే వార్త అర్జన్ మే 6 పులివెందుల పట్టణంలోని స్థానిక బాకరాపురంలోని వెంకటప్ప మెమోరియల్ పాఠశాలలో కంభం తిరుమలరెడ్డి ధర్మపత్ని రామ లక్ష్మమ్మ జ్ఞాపకార్ధం వారి కుటుంబ సభ్యుల ఆధ్వర్యంలో ఏర్పాటుచేసిన ఉచిత కంటిపుర చికిత్స కార్యక్రమానికి వారం రోజులపాటు విశేష స్పందన లభించిందని శంకర్ నేత్రాలయ ఇంచార్జ్ భాను ప్రకాష్ అన్నారు. బుధవారం కంటి పరీక్షలు



చేయించుకున్న వారితో ఆయన సమావేశాన్ని నిర్వహించి సూచనలు సలహాలు అందజేశారు. ఈ సందర్భంగా ఆయన మాట్లాడుతూ శంకర్ నేత్రాలయ పుట్టపర్తి, కంభం తిరుమలరెడ్డి కుటుంబ సభ్యుల ఆధ్వర్యంలో ఐదో తేదీ వరకు ఉచిత కంటి పుర చికిత్స శిబిరాన్ని ఏర్పాటు చేయడం జరిగిందన్నారు. ప్రతి ఏటాకంభం తిరుమలరెడ్డి ధర్మపత్ని రామ లక్ష్మమ్మ జ్ఞాపకార్ధం వారి కుమారుడు తిరుమల రెడ్డి ఉచిత కంటి చికిత్స శిబిరాన్ని ఏర్పాటు చేస్తున్నారన్నారు. కంటి పరీక్షలు నిర్వహించుకున్న వారికి మాత్రలు, అడ్డూలు, ఉచితంగా అందజేయడం జరిగిందన్నారు. ఆపరోషన్ చేయించుకున్న వారు అడ్డూలు నెలరోజుల పాటు గాలి తగలకుండా వాడాలన్నారు. ఇచ్చిన చుక్కల మందులను క్రమం తప్పకుండా కంటిలో వేసుకోవాలన్నారు. ఇక్కడికి వచ్చిన వారికి ఎలాంటి ఇబ్బందులు కలగకుండా మంచిని సౌకర్యాన్ని, భోజన సౌకర్యాన్ని కూడా కల్పిస్తున్నట్లు ఆయన తెలిపారు. ఈ కార్యక్రమంలో పులివెందుల నియోజకవర్గ ప్రజలు శంకర్ నేత్రాలయ వైద్య సిబ్బంది తదితరులు పాల్గొన్నారు


### అయ్యప్ప స్వామికి పంచామృతాభిషేకాలు ప్రత్యేక అలంకారంలో దర్శనమిచ్చిన మణికందుడు

పులివెందుల కదిలిచే వార్త మే 6  
పులివెందుల పార్వతి రోడ్డు కోటి సమాధి సమీపంలో కొలువై ఉన్న శ్రీ అయ్యప్ప స్వామి ఆలయంలో హరిహర పుత్రుడు అయ్యప్ప స్వామికి విశేష పూజలు నిర్వహించారు. బుధవారం ఉదయాస్తమాన ఆలయ ప్రధాన అర్చకులు సాయి,మధు,గురుస్వామి వెంకట రామిరెడ్డి ఆధ్వర్యంలో స్వామివారికి పంచామృత అభిషేకం,సహస్రనామార్చన, బిల్వ అర్చన,అష్టోత్త శతనామావళి,తదితర పూజ కైకర్యాల అనంతరం అయ్యప్ప స్వామి ప్రత్యేక అలంకారంలో భక్తులకు దర్శన మిచ్చారు. ఈ సందర్భంగా ఆలయ నిర్వాహకులు గురుస్వామి వెంకట రామిరెడ్డి మాట్లాడుతూ స్వామివారి ఆశీస్సులతో కార్తీక మాసం, 365 రోజులలో ప్రతి నిత్యము బుధవార రోజులలో స్వామివారికి విశేష పూజలు ధూప దీప నైవేద్యాలు భక్తుల సహాయ సహకారాలతో భక్తిశ్రద్ధలతో నిర్వహించడం జరుగుతుందన్నారు. ప్రతి మాసంలో అయ్యప్ప స్వామి జన్మ నక్షత్రంలో విశేష పూజలు కూడా నిర్వహించడం జరుగుతుందన్నారు. సాయంకాల సమయాన భజన కార్యక్రమాలకు భక్తుల ఆధ్వర్యంలో నిర్వహించారు. అనంతరం ఆలయ నిర్వాహకులు ఏర్పాటుచేసిన తీర్థ ప్రసాదాలను అయ్యప్ప స్వాములకు భక్తులకు అందజేశారు. ఈ కార్యక్రమంలో ఆలయ నిర్వాహకులు భక్తులు తదితరులు పాల్గొన్నారు.



### ప్రభుత్వ పాలిటెక్నిక్ ఉచిత కోచింగ్ విద్యార్థుల ప్రతిభ - పాలిసెట్-2026 ఫలితాల్లో 75 శాతం ఉత్తీర్ణత - ప్రభుత్వ పాలిటెక్నిక్ ప్రెసిడెంట్ డా.ఎ.శివ శంకర్

సింహాద్రిపురం కదిలిచే వార్త మే 06:  
రాష్ట్రవ్యాప్తంగా నిర్వహించిన పాలిసెట్--2026 ఫలితాల్లో సింహాద్రి పురం ప్రభుత్వ పాలిటెక్నిక్ కళాశాల విద్యార్థులు మెరుగైన ప్రతిభ కనబరిచారు. మంగళవారం (మే 5) విడుదలైన ఈ ఫలితాల్లో కళాశాల ఆధ్వర్యంలో ఉచిత కోచింగ్ పొందిన విద్యార్థులు మంచి ర్యాంకులు సాధించి సత్తా చాటారని ఉచిత శిక్షణలో పాల్గొన్న 131 మంది విద్యార్థులలో 75% శాతం మంచి అర్హత సాధించారని ప్రభుత్వ పాలిటెక్నిక్ ప్రెసిడెంట్ డా.ఎ.శివ శంకర్ తెలిపారు. ప్రత్యేకంగా టాప్ ర్యాంకర్లు కోచింగ్ తీసుకున్న విద్యార్థులు? అభినయ శ్రీ 4721 ర్యాంకు (హాల్ టికెట్: 5471010)? వెంకట పవిత్ర 5128 ర్యాంకు (హాల్ టికెట్: 5471009) నాగ హనుమత్ 5321 ర్యాంకు (హాల్ టికెట్: 5471079) సాధించారు. ఉత్తమ ఫలితాలు సాధించిన విద్యార్థులను ప్రభుత్వ పాలిటెక్నిక్ ప్రెసిడెంట్ డా.ఎ.శివ శంకర్ ప్రత్యేకంగా అభినందించారు. గ్రామీణ ప్రాంత విద్యార్థులు క్రమశిక్షణతో చదివి మంచి ర్యాంకులు సాధించడం పట్ల ఆయన హర్షం వ్యక్తం చేశారు. ఎస్.బి.ఇ.డి. ఆంధ్రప్రదేశ్ (మంగళగిరి) ఆధ్వర్యంలో నిర్వహించే వెబ్ కౌన్సెలింగ్ ప్రక్రియ ఈ నెలలోనే ప్రారంభమయ్యే అవకాశం ఉందని ప్రెసిడెంట్ తెలిపారు. విద్యార్థులు తమ ఒరిజినల్ ధృవపత్రాలను సిద్ధం చేసుకోవాలని సూచించారు. ప్రవేశాలు మరియు కౌన్సెలింగ్ కు సంబంధించిన సందేహాల కోసం 9010222184 నంబర్ ను సంప్రదించవచ్చు అని తెలియజేశారు.



### శ్రీ శ్రీ శ్రీ సీతారాముల దేవస్థానం భూమి పూజ ఆలయ కమిటీ



కడప మే 6 కదిలిచే వార్త  
కడప నగరం మన రాయల్ గార్డెన్స్, అరుంధతి నగర్ లో శ్రీ శ్రీ శ్రీ సీతారాముల దేవస్థానం పూజా కార్యక్రమాలలో భూమి పూజ ఆలయ కమిటీ ఆధ్వర్యంలో జరిగింది. బుధవారం ఈ సందర్భంగా ఆశీష జనము వచ్చి ఈ కార్యక్రమానికి శ్రీ శ్రీ శ్రీ సీతారాముల కృప కలాక్షం పొందారు. ఈ కార్యక్రమం 9 గంటల నుంచి 10 గంటల వరకు జరిగింది. తదుపరి స్వామి వారి ప్రసాదము వితరణ జరిగింది. శ్రీ శ్రీ శ్రీ సీతారాముల దేవస్థానం నిర్మాణం నకు ప్రజల అందరూ సహకరించగలరని ఆలయ కమిటీ సభ్యులు విన్నవించుకొన్నారు.

### మహిళలకు ఆల్టాడకరమైన స్విమ్మింగ్ పూల్



కడప మే 6 కదిలిచే వార్త నగరంలోని రెండవ డివిజన్ వైఎస్ఆర్ కాలనీ రోడ్డు నందు నూతనంగా ఏర్పాటు చేసిన శ్రీ జగదీశ్వర మల్లికార్జున స్విమ్మింగ్ పూల్ నిర్మాణం శ్రీనివాస యాదవ్, వెంకటరమణ యాదవ్, సుబ్బారాయుడు యాదవ్ ఆధ్వర్యంలో బుధవారం కడప ఎమ్మెల్యే ప్రభుత్వ విప్లు మాధవరెడ్డి ప్రారంభించారు. ఈ సందర్భంగా ఆమె మాట్లాడుతూ నగరంలో మంచిపోతున్న ఎండలకు ఎవరూ తాళలేక పోతున్నారు. వాటిలో భాగంగా మారుతున్న కాలానికి అనుగుణంగా అభివృద్ధి చెందుతున్న నగరాలతో పోటీపడుతూ కడప నగరం కూడా అన్ని మహిళల కోసం స్విమ్మింగ్ పూల్ను ఏర్పాటు చేయాలి అన్నారు. మహిళల భద్రతను ప్రాధాన్యతను మొదటి ప్రాముఖ్యతగా తీసుకొని స్విమ్మింగ్ పూల్ నడుపుతున్నారని ప్రజలందరూ వీటి వినియోగించుకోవాలని వారు కోరారు. కడప నగరంలో మహిళల కోసమే ప్రత్యేకమైన స్విమ్మింగ్ పూల్ ను ఏర్పాటు చేయడం సంతోషదగ్గ విషయం అన్నారు. కూలమి ప్రభుత్వంలో మహిళలకు ఇప్పున్న గౌరవం ఇలాంటి ఎన్నో ఉన్నాయిన్నారు. ఈ కార్యక్రమంలో రెండవ డివిజన్ ఇంచార్జ్ సుబ్బారెడ్డి బాలకొండయ్య సుబ్బారాయుడు యాదవ్, మన్సూర్ అలీ ఖాన్, మాజీ కార్పొరేటర్ తెలుగుదేశం పార్టీ నాయకులు డివిజన్ కార్యకర్తలు, ప్రజలు పెద్ద ఎత్తున పాల్గొన్నారు.

## శ్రీరాముని పై కొండా సురేఖ వ్యాఖ్యలు అహంకారపురితం.

- భా.జ.పా జిల్లా అధికార ప్రతినిధి గాలి హరిప్రసాద్.  
వేంపల్లె కదిలిచే వార్త మే 06  
తెలంగాణ రాష్ట్ర దేవదారు శాఖ మంత్రి కొండా సురేఖ శ్రీరాముని పై చేసిన వ్యాఖ్యలు అహంకారపురితమైనవని భాజపా జిల్లా అధికార ప్రతినిధి గాలి హరిప్రసాద్ అన్నారు. ఈ మేరకు స్టానిక ప్రియా తోటలో ఉన్న శ్రీరాముని ఆలయం ఎదురుగా భా.జ.పా నాయకులు కొండా సురేఖ చిత్రపటాలను దగ్గం చేశారు. అనంతరం ఆయన మాట్లాడుతూ జైశ్రీరామ్ అంటే కోట్లాది మంది హిందువుల విశ్వాసం అని తెలిపారు. అలాంటిది కేవలం జైశ్రీరామ్ అంటే మైసూరి నిధులు పడతాయా అని మంత్రి వ్యాఖ్యానించడం సబబు కాదని అన్నారు. కోట్లాదిమంది హిందువుల మనోభావాలతో అటలాడిన పశ్చిమబెంగాల్ ముఖ్యమంత్రి మమతా బెనర్జీ తోపాటు తమిళనాడు ముఖ్యమంత్రి స్టాలిన్ కు పట్టిన గతి మీకు కూడా పడుతుందని తెలిపారు. కేంద్ర ప్రభుత్వ నిధులు లేకుండానే తెలంగాణ రాష్ట్రం అభివృద్ధి చెందుతుందా అని ప్రశ్నించారు. ఓటు బ్యాంకు రాజకీయాల కోసం హిందూ దేవుళ్లను కించపరచడమే కాంగ్రెస్ పార్టీ నాయకుల అసలు నైజమని అన్నారు. శ్రీరాముని అవహేళన చేసిన కొండా సురేఖకు దేవదారు శాఖ మంత్రి గా కొనసాగే నైతిక అర్హత ఏమాత్రం లేదని అన్నారు. అత్యధిక మెజారిటీ కలిగిన హిందువుల ఓట్లతో అధికారంలోకి వచ్చిన మీరు ఇతర మతాలను విమర్శించే డ్రెస్సులో చేరుగలరా అని ప్రశ్నించారు. ఇకనైనా బుద్ధి తెచ్చుకొని హిందువులకు బహిరంగ క్షమాపణలు చెప్పాలని ఆయన డిమాండ్ చేశారు. ఈ కార్యక్రమంలో బిజెపి సీనియర్ నాయకులు బొమ్మిరెడ్డి లక్ష్మిరెడ్డి, విశ్వహిందూ పరిషత్ జిల్లా సహ కార్యదర్శి విశ్వనాథరెడ్డి, మునగల రాము బిజెపి కిసాన్ మోర్చా జిల్లా ప్రధాన కార్యదర్శి పుషపల నాయక్, సురేష్, లోకేశ్ నాయక్, ఆంజనేయులు నాయక్, రెడ్డి నాయక్ లక్ష్మీదేవి, వీరయ్య, సుబ్బారాయుడు తదితరులు పాల్గొన్నారు.



## సమర్థత చాటుకున్న పోలీస్ సిబ్బంది


- మిస్సింగ్ కేసును 12 గంటల్లోనే ఛేదించిన సీబ శ్రీరామ్ టీమ్  
పులివెందుల కదిలిచే వార్త మే 06:  
తమ విధి నిర్వహణలో పులివెందుల పోలీసులు మరోసారి సమర్థతను చాటుకున్నారు. పొరపాటున బస్సులో తారుమారైన అరున్నర్ తులాల బంగారు అభరణాల బ్యాగ్ ను కేవలం 12 గంటల వ్యవధిలో రికవరీ చేసి, బాధితులకు అందజేయడం ద్వారా ప్రశంసలు అందుకుంటున్నారు. ప్రొద్దుటూరు మండల పోట్లూర్తి గ్రామానికి చెందిన సంజీవ్ రాయుడు కుటుంబం బస్సులో హిందూపురం వెళ్తుండగా ఈ ఘటన జరిగింది. వారి వద్ద ఉన్న బ్యాగ్ లాంటిదే మరొకటి పక్కన ఉండటంతో, వారు పొరపాటున వేరే బ్యాగ్ ను తీసుకుని గోరట్లలో దిగిపోయారు. తీరా బ్యాగ్ తెరిచి చూశాక అందులో తమ బంగారం లేదని గుర్తించి కంగుతిన్నారు. బాధితులు తొలుత కదిలి పోలీసులను ఆశ్రయించగా వారు పులివెందుల పోలీసులను సంప్రదించాల్సిందిగా సూచించారు. బాధితుల ఫిర్యాదు మేరకు పులివెందుల అర్బన్ సీబ శ్రీరామ్ తక్షణమే స్పందించారు. కేసు దర్యాప్తు కోసం ఒక పౌడ్ కానిస్టేబుల్, ఇద్దరు కానిస్టేబుళ్లతో ప్రత్యేక బృందాన్ని ఏర్పాటు చేశారు. బస్సులో మరయు పరసర ప్రాంతాల్లోని సీసీ కెమెరాల ఫుటేజీని పోలీసులు నిశితంగా పరిశీలించారు. పక్కా సమాచారంతో గాలించిన పోలీసులు కేవలం 12



గంటల్లోనే అభరణాల బ్యాగ్ ను ట్రేస్ చేశారు. 6.5 తులాల బంగారం సురక్షితంగా తమకు చేరడంతో బాధితులు ఉద్వేగానికి లోనయ్యారు. తమ సామానాల తక్కువ నమయంలోనే వెతికి పెట్టిన సీబ శ్రీరామ్ మరియు సిబ్బందికి వారు ప్రత్యేకంగా కృతజ్ఞతలు తెలిపారు. ఈ సందర్భంగా సమర్థతగా పనిచేసిన సిబ్బందిని సీబ అభినందించారు.

## వధూవరులను ఆశీర్వదించిన వైకాపా పట్టణ కన్వీనర్ హోల్ గంగాధర్ రెడ్డి

పులివెందుల కదిలిచే వార్త మే 6  
పులివెందుల మునిపాలిటీ పరిధిలోని శ్రీ షిరిడి సాయిబాబా ఆలయంలో బుధవారం బాల మహేంద్ర కళాజల వివాహ వేడుకలు ఘనంగా జరిగాయి. ఈ వివాహ వేడుకలకు బాల మునింద్ర ప్రత్యేక ఆహ్వానం మేరకు పులివెందుల పట్టణ వైకాపా కన్వీనర్ హోల్ గంగాధర్ రెడ్డి, ఆయిల్ మిల్ శ్రీరామ్ సుబ్బయ్య, సతీమణి రాధా, రమేష్, సింహం, ఇతర వైసీపీ నాయకులు హాజరై నూతన వధూవరులను నిండు సూర్యో ఆయురారోగ్యాలతో సుఖ సంతోషాలతో వర్ణిలాలని వివాహ బంధం అతి పవిత్రమైన బంధం అని వారికి తెలియజేస్తూ ఆశీర్వదనాలు అందించారు అనంతరం వివాహ వేడుకల్లో పలువురు గంగాధర్ రెడ్డిని ఆహ్వానించి పలకరించగా కొద్దిసేపు వివాహ వేడుకల్లో ఆనందంగా గడిపారు. ఈ కార్యక్రమంలో బాల మునింద్ర వివాహ బంధ మిత్రులు వైసీపీ నాయకులు తదితరులు పాల్గొన్నారు.



## ప్రజా సంక్షేమమే ప్రభుత్వ ధ్యేయం

- ఎమ్మెల్యే ఆర్.మాధవిరెడ్డి  
కడప మే 6 కదిలిచే వార్త  
ప్రజా సంక్షేమమే ప్రభుత్వ ధ్యేయమని కడప ఎమ్మెల్యే ఆర్.మాధవి పేర్కొన్నారు. కడప నగరంలోని 13వ డివిజన్ టీడీపీ ఇన్చార్జ్ చిట్టిబోయిన సుబ్బారాయుడు యాదవ్ ఏర్పాటుచేసిన ఓం శాంతినగర్ ఏ క్రాస్ రోడ్డు నందు నూతన రోడ్డు పనులకు భూమి పూజ చేసి పనులను ప్రారంభించారు. ఈ సందర్భంగా ఆమె మాట్లాడుతూ.. ప్రజల సౌకర్యార్థం నగరంలోని ప్రతి డివిజన్ ను అభివృద్ధి చేయడమే మాకు ప్రభుత్వ సంకల్పం. మౌలిక సదుపాయాల కల్పనలో భాగంగా ఈ రోడ్డు పనులకు శ్రీకారం చుట్టాము. భవిష్యత్తులో మరిన్ని అభివృద్ధి పనులతో కడప నగరం రూపురేఖలు మారుస్తామని పేర్కొన్నారు. పనుల్లో నాణ్యత పాటించాలని, వీలైనంత త్వరగా పూర్తి చేసి ప్రజలకు అందుబాటులోకి తీసుకరావాలని అధికారులకు సూచించారు. ఈ కార్యక్రమంలో స్థానిక నాయకులు కార్యకర్తలు పాల్గొన్నారు. అనంతరం రెండవ డివిజన్లోని శ్రీనివాస యాదవ్ కుటుంబ సభ్యులు ఏర్పాటుచేసిన ఉరకొండ స్విమ్మింగ్ పూల్ ప్రారంభించారు. ఈ సందర్భంగా స్విమ్మింగ్ పూల్ ను పరిశీలించి తగు జాగ్రత్తలు సూచనలు చేశారు. తన గృహంలో ప్రజా దర్బారు నిర్వహించి ప్రజల నుంచి వినతలు స్వీకరించారు. అర్బులందరికీ సీఎం సహాయ నిధి ఎమ్మెల్యే కడప నియోజకవర్గంలోని అర్బులైన పేద ప్రజలందరికీ సీఎం సహాయనిధి అందేలా చూస్తామని ప్రభుత్వ విప్, ఎమ్మెల్యే ఆర్. మాధవి రెడ్డి పేర్కొన్నారు. ఒక్కో ఊరికి తన కార్యాలయంలో 15 మందికి రూ 5.95 లక్షల సీఎం సహాయ నిధిని చెక్కులు రూపంలో అందజేశారు. ఈ సందర్భంగా ఎమ్మెల్యే మాట్లాడుతూ కడప నియోజకవర్గంలో కూలమి ప్రభుత్వం ఏర్పాడిన నాటి నుంచి నేటి వరకు దాదాపు 900 మంది లబ్ధిదారులకు 10 కోట్ల రూపాయలను సీఎం సహాయనిధి నుంచి అందజేశామన్నారు. ఆరోగ్యశ్రీలో వర్తించని వ్యాధులకు, సొంత డబ్బులతో వైద్యం చేయించుకున్న ప్రజలకు సీఎం సహాయ నిధిని అందించామన్నారు.



ఉమ్మడి జిల్లాలో కూలమి ఎమ్మెల్యేలు లేని నియోజకవర్గాలలో ప్రజలు దరఖాస్తు చేసుకున్న ప్రజలకు కూడా జోనల్లో ఆర్డినెటరీ శ్రీనివాసరెడ్డి కి ఉన్న సత్సంబంధాలు బంధాల దృష్ట్యా సీఎం సహాయనిధికి సిఫారసు చేసి ఇప్పించడం జరిగిందన్నారు. నియోజకవర్గంలో దరఖాస్తు చేసుకున్న అర్బులందరికీ ఆర్థిక సహాయం అందించేందుకు కృషి చేస్తామన్నారు. తొలుత ఎమ్మెల్యే ఆర్ మాధవి రెడ్డి నిర్వహించిన ప్రజా దర్బారులో పెద్ద సంఖ్యలో ప్రజలు హాజరై వివిధ సమస్యలను విన్నవించుకోగా వాటి పరిష్కారానికి సంబంధించిన అధికారులకు పంపారు. ఈ కార్యక్రమంలో మన్సూర్ అలీ ఖాన్, సుబ్బారెడ్డి రెడ్డయ్య యాదవ్, లోమడ మనోజ్, చిట్టి బోయిన సుబ్బారాయుడు యాదవ్, జోసం నిలాస్, టి.డి.డి సీ నాయకులు కార్యకర్తలు అభిమానులు పాల్గొన్నారు.

## కీర్తిశేషులు సట్టి నరసింహులు శత జయంతి సందర్భంగా బృంద వృద్ధాశ్రమానికి నిత్యవసర సరుకులు పంపిణీ

కడప మే 6 కదిలిచే వార్త  
రెండవ ప్రపంచ యుద్ధం మరియు చైనా యుద్ధంలో పాల్గొన్న సైనికుడు, గొప్ప సంఘసంస్కర ఆయున కీర్తిశేషులు సట్టి నరసింహులు శత జయంతి సందర్భంగా వారి కుటుంబ సభ్యులు నేడు నగరంలోని ఆశాద్ నగర్ లో ఉన్న బృంద వృద్ధాశ్రమానికి నిత్యవసర సరుకులను అందజేశారు. ఈ సందర్భంగా నరసింహులు కుమారుడు సట్టి భారవి మాట్లాడుతూ మా నాన్న దేశసేవ తో పాటు సుమారు 40 సంవత్సరాలు ఛోమియో వైద్యాన్ని ఒక్క రూపాయి తీసుకోకుండా ప్రజలకు ఉచితంగా అందించారు. అంతేకాకుండా కడప ఎర్రకుప్పర్ల లోని శ్రీ జగన్మోహన్ మారెమ్మ దేవాలయం ధర్మకర్తగా ఉంటూ ఎన్నో ఆధ్యాత్మిక కార్యక్రమాలను నిర్వహించారు. జ్యోతిష్య శాస్త్రం, హస్త సాముద్రికం, సంఖ్యాశాస్త్రం, కలర్ థెరపీ, మ్యాగ్నెటిక్ థెరపీ లాంటి ఎన్నో విద్యలను సొంతంగా నేర్చుకొని కుల మతాలకతీతంగా ప్రజలకు చేరుచూస్తున్నారు. ప్రస్తుత ముఖ్యమంత్రి నారా చంద్రబాబు నాయుడు ఆనాడు కాంగ్రెస్ పార్టీ రాష్ట్ర మంత్రిగా ఉన్నప్పుడు వారికి కూడా నరసింహులు జాతకం చెప్పారన్నారు. అదేవిధంగా నరసింహులు కాంగ్రెస్ పార్టీ ఎన్టీఎస్సీ సెల్ కడప జిల్లా కన్వీనర్ గా దళితులకు సేవలందించారని తెలిపారు. రాష్ట్ర మాజీ ముఖ్యమంత్రి దివంగత రాజశేఖరరెడ్డి తో పాటు జిల్లాలోని అన్ని పార్టీల రాజకీయ నాయకులతో నరసింహులు కి మంచి సాన్నిహిత్యం ఉండేదని చెప్పారు. బృందవృద్ధాశ్రమ నిర్వాహకులు బాలసబ్బయ్య, సుధారాణి, సుమంత్ సాయి లు మాట్లాడుతూ తమ ఆశ్రమానికి నిత్యవసర సరుకులు అందజేసిన శ్రీ సట్టి నరసింహులు మెమోరియల్ శ్రుద్ధి వారికి కృతజ్ఞతలు తెలుపుతున్నామన్నారు. కార్యక్రమంలో శ్రీ జగన్మో



మారెమ్మ దేవాలయం సభ్యులు, శ్రీ పుష్పగిరి తీర్థక్షేత్ర ధర్మ పరిరక్షణ సమితి సభ్యులు సట్టి భాస్కర్, సునీల్, సత్యనారాయణ గాంధీ, రాజా, వరప్రసాద్, ఎల్లూ మల్లికార్జున రెడ్డి పాల్గొన్నారు.

### నిజామాబాద్ లో ఘనంగా కొప్పుల విజయ్ కుమార్ జన్మదిన వేడుకలు



కడప/నిజామాబాద్ మే. 6 కదిలిచే వార్త  
జిల్లాలోని కంఠేశ్వర్ లో గల ఉమాంగ్ ఆయుర్వేదిక్ నిలయంలో డిస్ట్రిక్ ప్రెసిడెంట్ బోయిని శ్రీధర్ ఆధ్వర్యంలో సోషియల్ జస్టిస్ ఫర్ వర్కర్ హ్యూమన్ రైట్స్ కౌన్సిల్ సేషన్లలో చైర్మన్ డాక్టర్ కొప్పుల విజయ్ కుమార్ బర్త్ డే సందర్భంగా కేక్ కట్ చేసి ఘనంగా నిర్వహించడం జరిగింది. ఈ సందర్భంగా జిల్లా అధ్యక్షులు శ్రీధర్ మాట్లాడుతూ సేషన్లలో చైర్మన్ డాక్టర్ కొప్పుల విజయ్ కుమార్ గారు నిండు సూర్యక్షేత్ర ఆయుర్వేదిక్ గ్యాలోతో సంతోషంగా ఉండాలని మనస్ఫూర్తిగా కోరుకుంటున్నాము అన్నారు. అలాగే ఎన్. జె. దబ్బాస్, హెచ్. ఆర్. సి. సన్వల్ నూతన సభ్యత్వాల గురించి మాట్లాడడం జరిగింది. సంస్థ చేసే కార్యక్రమాల గురించి కూడా చర్చించడం జరిగింది. నిజామాబాద్ జిల్లాలోని సభ్యులు ప్రతి ఒక్కరూ బాధ్యతగా మానవ హక్కుల పరిరక్షణ కోసం, అంజెన్డర్ ఆశయ సాధన కోసం భారత రాజ్యాంగం, చట్టాలకు కట్టుబడి పని చేయాలని కోరారు. మీటింగ్ కు రాలేని సభ్యులు కొంత సమయం మన సంస్థకు కేటాయించాలని కోరుకుంటున్నాము. ఈ కార్యక్రమంలో తెలంగాణ రాష్ట్ర క్రైమి అండ్ డ్రగ్స్ కంట్రోల్ ట్రిబ్యూనల్ సెల్ చైర్మన్ డా. వాగ్డోర్ సోపాన్, అధ్యక్షుల సజిత్ కుమార్, రాజేంద్రప్రసాద్, ఉదయ్, పలువురు సంస్థ సభ్యులు పాల్గొనడం జరిగింది.

### టీటీడీ ఎస్సీ ప్రాణదానం ట్రస్టుకు రూ.2.50 కోట్లు విరాళం



తిరుమల కదిలిచే వార్త 6 మే  
తిరుమలలో చైర్మన్ కార్యాలయంలో టీటీడీ ఎస్సీ ప్రాణదానం ట్రస్టుకు పశ్చిమ బెంగాల్ రాష్ట్రం కోల్ కత్తాకు చెందిన హిమాద్రి ఫౌండేషన్ నుండి రూ.2.50 కోట్లు విరాళంగా అందాయి. బుధవారం తిరుమలలోని టీటీడీ చైర్మన్ క్యాంపు కార్యాలయంలో ఆ సంస్థ ట్రస్టీ అనురాగ్ చౌదరి, టీటీడీ చైర్మన్ బి.ఆర్. నాయుడుకు విరాళం డీసీ సమర్పించారు. ఈ సందర్భంగా దాత శ్రీ అనురాగ్ చౌదరి కుటుంబ సభ్యుల దాతృత్వాన్ని టీటీడీ చైర్మన్ అభినందించారు. పేద రోగులకు నాణ్యమైన వైద్య సేవలు అందించేందుకు ఈ నిధులు ఎంతో ఉపయోగపడుతాయని తెలిపారు. ఈ కార్యక్రమంలో టీటీడీ బోర్డు సభ్యులు శ్రీమతి పసబాక లక్ష్మి, సదాశివరావు, జంగా కృష్ణమూర్తి, శావ్ చైర్మన్ రవిచంద్రులు పాల్గొన్నారు.

### రాస్ వ్యవస్థాపక ప్రధాన కార్యదర్శి పద్మశ్రీ అవార్డు గ్రహీత స్వర్ణీయ డాక్టర్ గుత్తా మునిరత్నం 5వ వర్ణంతి



తిరుపతి రూరల్ కదిలిచే వార్త 6 మే  
తిరుపతిలో రాస్ సేవా నిలయం నందు ఘనంగా నిర్వహించడం జరిగింది. రాస్ సంయుక్త కార్యదర్శి శ్రీమతి ఎం. మమత శ్రీ మునిరత్నం విగ్రహానికి పూలమాల వేసి నివాళులు అర్పించడం జరిగింది. ఈ సందర్భంగా ఏర్పాటు చేసిన కార్యక్రమంలో రాస్ ప్రధాన కార్యదర్శి డాక్టర్ ఎన్. వెంకటరత్నం మాట్లాడుతూ శ్రీ మునిరత్నం తుదిశ్వాస వదిలే వరకు సేవలు అందించిన పేదలు, మహిళలు, వికలాంగులు, రైతులు, అణగారిన వర్గాల వారి అభ్యుత్థికి యెనలేని కృషి చేశారని, వారి ఆశయ సాధనలో భాగంగా ఈ రోజు ఉచిత కంటి వైద్య శిబిరాలు, క్యాన్సర్ స్క్రీనింగ్ క్యాంప్ లు, రక్తదాన శిబిరాలు వివిధ ప్రాంతాలలో ఏర్పాటు చేయడం జరిగినదని తెలిపారు. ఈ సందర్భంగా జన శిక్షణా సంస్థాని ద్వారా టైలరింగు, బ్యూటీషియన్, ఆర్ట్స్ వర్క్ నందు శిక్షణ పొందిన మహిళలు 60 మందికి సర్టిఫికేట్లను ప్రధానం చేయడం జరిగింది. అరవింద్ కంటి ఆసుపత్రి ద్వారా ఏర్పాటు చేసిన ఉచిత కంటి వైద్య శిబిరంలో దాదాపు 150 మంది లబ్ధిదారులను ఆపరేషన్ల కారకు గుర్తించడమైనది. ఈ కార్యక్రమంలో ఆర్టీ ఎంటర్ప్రైజెస్ అధినేతలు శ్రీ బాణాజీ చౌదరి, వెంకటరమణ చౌదరి, రాస్ సిబ్బంది, లబ్ధిదారులు పాల్గొన్నారు.

### తాతయ్యగుంట గంగమ్మ ఆలయంలో అమ్మవారిని దర్శించుకుని ఇంచార్జ్ కమిషనర్ శారదా దేవి



తిరుపతి కదిలిచే వార్త 6 మే  
తిరుపతి గంగమ్మ గుడి ముక్కులు తీర్చుకున్న కమిషనర్ ఆలయ చైర్మన్ మహేష్ యాదవ్ తో కలిసి ఏర్పాట్లను, సిని కెమెరాల పనితీరును పరిశీలిస్తున్న నగరపాలక సంస్థ ఇంచార్జ్ కమిషనర్ శారదా దేవి. కమిషనర్ వెంట తుడా ఎస్. ఈ. రవీంద్ర, హెల్త్ ఆఫీసర్ డాక్టర్ యువ అన్నప్ప, డి ఎన్ పి భక్తవత్సలం, అలయ ఈ.వో. జయకుమార్, శానిటరీ ఇన్స్పెక్టర్ చెంచయ్య, తదితరులు ఉన్నారు.

# నిబంధనలకు అనుగుణంగా ధూప, దీప, నైవేద్యాలకు రూ. 5 వేల నుండి రూ.10 వేలకు పెంపు

- త్వరలో "లక్ష్య గోవిందం" - అలిపిల వద్ద శాశ్వత యాగశాల

- విద్య, వైద్య సేవల విస్తరణ: టీటీడీ చైర్మన్ బి ఆర్ నాయుడు

తిరుమల కదిలిచే వార్త 6 మే  
తిరుమలలో అన్నమయ్య భవన్ లో టీటీడీ ధర్మకర్తల మండలి సమావేశంలో ముఖ్య నిర్ణయాలు టీటీడీ ధర్మకర్తల మండలి అధ్యక్షులు బి ఆర్ నాయుడు అధ్యక్షతన బుధవారం తిరుమల అన్నమయ్య భవనంలో ధర్మకర్తల మండలి సమావేశం జరిగింది. ఇందులో ముఖ్య నిర్ణయాలు ఇలా ఉన్నాయి. 1. తిరుమల ఆశ్రామ్ ట్యాంక్ అతిథి గృహం సర్కిల్ నుండి బాట గంగమ్మ సర్కిల్ వరకు ఉన్న సర్వదర్శనం క్యూలైన్లలో రూ. 4.55 కోట్లతో అదనపు మరుగుదొడ్లు నిర్మించేందుకు ఆమోదం. 2. తిరుమలలోని రోడ్లు, సర్కిళ్లకు కమిటీ సూచించిన ఆధ్యాత్మిక, పురాణ ప్రాశస్త్యం కలిగిన పేర్లను పెట్టేందుకు ఆమోదం. 3. టీటీడీ బోర్డు విద్యా కమిటీ ఇచ్చిన నివేదిక మేరకు టీటీడీ విద్యా సంస్థలో అత్యాధునిక మౌలిక వసతుల ఏర్పాటుకు అదనంగా రూ. 43.40 కోట్లు మంజూరుకు ఆమోదం. ఇప్పటికే గత బోర్డు సమావేశంలో రూ. 118 కోట్లు కేటాయించిన విషయం తెలిసింది. మొత్తం కలిపి రూ. 161.40 కోట్లు కేటాయించాం. 4. తిరుమలలో నీటి పుష్కరాల అరికట్టేందుకు, రోజు రోజుకు పెరుగుతున్న నీటి అవసరాల దృష్ట్యా గోగర్భం ద్వారా నుండి ఫిల్టర్ ఫ్లాంట్ వరకు రూ. 6 కోట్లతో దాదాపు 2 కిలో మీటర్ల మేర అదనపు పైప్లైన్లను ఏర్పాటుకు ఆమోదం. 5. టీటీడీ అవసరాల నిమిత్తం రూ. 44.20 కోట్లతో ఏపీకి చెందిన ఆఫీస్, తమిళనాడుకు చెందిన కో-ఆపరేట్స్ సంస్థ నుండి పట్టు వస్త్రాలు, దుస్తులూ తదితరాలు కొనుగోలు చేసేందుకు ఆమోదం. 6. అల్లూరు సీతారామరాజు జిల్లా పాదేరు మండలంలోని వర్ధనపల్లి గ్రామంలో శివాలయం నిర్మాణానికి రూ. 55 లక్షల ఆర్థిక సాయం అందించేందుకు ఆమోదం. 7. సనాతన ధర్మాన్ని మరింత వ్యాప్తి చేసేందుకు తలపెట్టిన "అక్షర గోవిందం" కార్యక్రమంలో పాల్గొనే చిన్న పిల్లలకు పంపిణీ చేసే కిట్లను ఉచితంగా అందించేందుకు నిర్ణయం. 8. తమిళనాడు రాష్ట్రం కోయంబత్తూరు జిల్లా, పెరూర్ తాలూకాలోని శెట్టిపాళ్ళం గ్రామంలో జీస్యర్ రియల్టర్స్ ప్రైవేట్ లిమిటెడ్ ప్రతినిధులు టీటీడీకి రిజిస్టర్ చేసి ఇచ్చిన 19.43 ఎకరాల స్థలాన్ని టీటీడీలో విలీనం చేసుకోవడానికి ఆమోదం. 9. మహారాష్ట్రలోని నవీ ముంబైలో టీటీడీ నూతనంగా నిర్మించిన శ్రీ వేంకటేశ్వరస్వామివారి ఆలయంలో త్వరలో మహా సంప్రోక్షణ జరుగుతున్న సేవల్లో అవసరమైన సిబ్బందిని కాంట్రాక్ట్ / ఔట్ సోర్సింగ్ పద్ధతిలో నియామకానికి ప్రభుత్వ అనుమతికై అనుమతికై నివేదించాలని నిర్ణయం. 10. ముంబైలో శ్రీ పద్మావతి అమ్మవారి ఆలయ నిర్మాణానికి అయ్యే ఖర్చును టీటీడీ బోర్డు సభ్యులు శ్రీ సోరబ్ బోరా భరించేందుకు ముందుకు వచ్చినట్లు తెలిపారు. 11. తిరుమలలోని వరాహస్వామి విశ్రాంతి భవనం - 1లో రూ. 3.61 కోట్లతో పలు అభివృద్ధి పనులకు ఆమోదం. 12. తిరుపతిలోని అలిపిల వద్ద రూ. 4.75 కోట్లతో శ్రీ శ్రీనివాస దివ్యానుగ్రహ హోమం కోసం యాగశాల నిర్మించేందుకు నిర్ణయం. 13. పద్మశ్రీ అవార్డు గ్రహీత డా. శోభారాజును టీటీడీ ఆస్థాన విద్వాన్ గా నియమించేందుకు నిర్ణయం. 14. గుంటూరు జిల్లాలోని తుళ్ళూరు మండలంలో ఉన్న



అనంతవరం ఉన్న శ్రీ వేంకటేశ్వరస్వామివారి ఆలయంలో రూ. 2.71 కోట్లతో రాజ గోపురం నిర్మాణానికి ఆమోదం. 15. రాష్ట్ర రాజధాని అమరావతిలోని వెంకటపాలెంలో ఉన్న శ్రీ వేంకటేశ్వరస్వామివారి ఆలయంలో రూ. 36.95 కోట్లతో ఏడు అంతస్తుల మహా రాజ గోపురం, ఆర్థిక సేవా మండపం, అద్దాల మండపం, వాహన మండపం, రథ మండపం, శ్రీ అంజనేయస్వామి ఆలయం, పుష్పరిణి నిర్మాణానికి ఆమోదం. 16. ప్రస్తుతం తిరుమలలో కార్యాలయాల వివిధ ప్రాంతాల్లో ఉన్నాయి. పాలనా సౌలభ్యం కోసం అన్ని కార్యాలయాలను ఒకే చోటు తీసుకొచ్చేందుకు నూతనంగా పరిపాలనా భవనాన్ని నిర్మించేందుకు నిర్ణయం. 17. సత్యసాయి జిల్లా లోపాక్షిలో నూతన కళ్యాణ మండపం నిర్మించేందుకు ఆమోదం. 18. దాతల ప్రీవెంజెన్ కు సంబంధించిన విధి విధానాల ఏర్పాటు చేయడానికి టీటీడీ బోర్డు సభ్యులతో కమిటీ ఏర్పాటు చేసేందుకు నిర్ణయం. 19. ఖమ్మంలో శ్రీవారి ఆలయ నిర్మాణానికి తెలంగాణ ప్రభుత్వం కేటాయించిన 20 ఎకరాల స్థలాన్ని టీటీడీ స్వాధీనం చేసుకుని ఆలయం నిర్మించేందుకు ఆమోదం. 20. టీటీడీలో పని చేసే కాంట్రాక్ట్, ఔట్ సోర్సింగ్ ఉద్యోగులందరికీ శ్రీవారి దర్శనం, లడ్డూ కార్డు జారీ చేయాలని నిర్ణయం. 21. టీటీడీ ఉద్యోగులకు హెల్త్ సీమ్స్ లో భాగంగా ఇప్పుడిస్తున్న రూ. 3 లక్షలకు అదనంగా మరో రూ. 2 లక్షలను రీవెంజ్యూంట్ చేసేందుకు ఆమోదం. 22. అలిపిల బోల్ గేట్ వద్ద వాహనాల రద్దీని తగ్గించేందుకు అలిపిలలోని శ్రీ వినాయకస్వామి ఆలయ సమీపంలో రూ. 4.25 కోట్లతో బస్సుల తనిఖీల కోసం శాశ్వత షెల్టర్లు ఏర్పాటు చేయాలని నిర్ణయం. 23. ప్రభుత్వ నిబంధనలను అనుసరించి రాష్ట్రంలోని వివిధ ప్రాంతాల్లో ఉన్న ఆలయాలకు ధూప, దీప, నైవేద్యాలకు ప్రస్తుతం ఇస్తున్న రూ. 5000/- నుండి రూ. 10,000/- కు పెంచేందుకు నిర్ణయం. 24. శ్రవణం ప్రాంతాల్లో శిక్షణ పొందుతున్న విసికిడి లోపం గల 150 మంది పిల్లలకు ఉచితంగా విసికిడి యంత్రాలు ఇవ్వాలని నిర్ణయం. ఈ సమావేశంలో టీటీడీ ఈవో శ్రీఎం రవిచంద్ర, బోర్డు సభ్యులు, అదనపు ఈవో శ్రీ సిహెచ్ వెంకయ్య చౌదరి, జేఈవో శ్రీ వి. వీరబ్రహ్మం, సివిఎస్. శ్రీ కె.వి. మురళీకృష్ణ, ఇతర అధికారులు పాల్గొన్నారు.

## వైభవంగా శ్రీ పాలేటమ్మ తల్లి విగ్రహ ప్రతిష్ఠ మహోత్సవం

- విగ్రహ ప్రతిష్ఠ మహోత్సవ కార్యక్రమంలో పాల్గొన్న ఎంపీ వైయస్ అవినాష్ రెడ్డి



వేంపల్లి కదిలిచే వార్త 6 మే  
వేంపల్లి మండలం ముత్తుకూరు గ్రామం లో నూతనంగా నిర్వహించిన శ్రీ పాలేటమ్మ తల్లి విగ్రహ ప్రతిష్ఠ మహోత్సవ కార్యక్రమాన్ని అంగరంగ వైభవంగా గ్రామ ప్రజలు కమిటీ సభ్యులు



ఆధ్వర్యంలో బుధవారం నిర్వహించారు. ఉదయస్నానం ఆలయ ప్రజా అర్చకులు అమ్మవారికి ప్రత్యేక పూజలు నిర్వహించి విగ్రహ ప్రతిష్ఠ మహోత్సవాన్ని నిర్వహించారు. ఈ విగ్రహ ప్రతిష్ఠ మహోత్సవానికి ఎంపీ వైయస్ అవినాష్ రెడ్డి పాల్గొన్నారు. ఎంపీ అవినాష్ రెడ్డిని గ్రామ ప్రజలు ఆలయ కమిటీ సభ్యులు ఘన స్వాగతం పలికారు. ఈ సందర్భంగా ఆలయ అర్చకులు ఎంపీ అవినాష్ రెడ్డికి అమ్మవారి వద్ద ప్రత్యేక పూజలు నిర్వహించి తీర్ధప్రసాదాలు అందజేశారు. అందమైన గ్రామ ప్రజలతో కమిటీ సభ్యులతో సమస్యల గురించి చర్చించారు.

## చెత్తాచెదారంతో ఉన్న ఖాళీ స్థలాలకు నోటీసులు ఇచ్చి శుభ్రం చేయించండి.

- స్కూటర్ పై తిరుగుతూ పారిశుధ్య పనులు పరిశీలించిన ఇంచార్జ్ కమిషనర్ శారదా దేవి.

తిరుపతి కార్పొరేషన్ కదిలిచే వార్త 6 మే  
తిరుపతి నగరంలో చెత్తాచెదారంతో ఉన్న ఖాళీ స్థలాలకు నోటీసులు ఇచ్చి శుభ్రం చేయించాలని, లేకుంటే జరిమానాలు విధించాలని నగరపాలక సంస్థ ఇంచార్జ్ కమిషనర్ శారదా దేవి అధికారులను ఆదేశించారు. బుధవారం ఉదయం నగరంలోని పలు ప్రాంతాల్లో పారిశుధ్య పనులను అధికారులు, సిబ్బందితో కలిసి వెళ్లి పరిశీలించారు. కొన్ని ప్రాంతాలకు ఇంచార్జ్ కమిషనర్ స్వయంగా స్కూటర్ పై వెళ్లి పారిశుధ్య పనులను పరిశీలించి సిబ్బందికి తగు సూచనలు చేశారు. నగరంలోని పలు ప్రాంతాల్లో ఖాళీ స్థలాల్లో చెత్తాచెదారం వేయడం వలన అపరిశుభ్రంగా ఉందని తెలిపారు. దీంతో దోచుకుని వెళ్లి, అపరిశుభ్రతతో చుట్టుపక్కల ప్రజలు ఇబ్బంది పడుతున్నారని తెలిపారు. వెంటనే శుభ్రం చేయాలని స్థల యజమానులకు నోటీసులు ఇవ్వాలని, లేదా జరిమానాలు విధించి శుభ్రం చేయించాలని అధికారులకు సూచించారు. డ్రైనేజీ కాలువల్లో చెత్త నిలబడకుండా ఎప్పటికప్పుడు శుభ్రం చేయాలని తెలిపారు. అక్రమ నిర్మాణాలను ముందే గుర్తించి అడ్డుకోవాలని, ఎల్.ఆర్.ఎస్. దరఖాస్తులు పరిష్కరించాలని పట్టణ ప్రణాళిక



విభాగం అధికారులను ఆదేశించారు. ఇంచార్జ్ కమిషనర్ వెంట ఆరోగ్య శాఖ అధికారులు, ఏసీపీ లు, స్వర్ణ వార్డు కార్యదర్శులు, తదితరులు ఉన్నారు.

## గంగమ్మకు కళాకారులు సారె - వర్షంతో కరుణించిన అమ్మవారు

- తిరుపతి శ్రీ తాతయ్య గుంట గంగమ్మ తల్లికి శ్రీ ప్రతాప్ స్వామి రాయలసీమ రంగస్థలి కళాకారులు సారె సమర్పించారు

తిరుపతి రూరల్ కదిలిచే వార్త 6 మే  
తిరుపతి శ్రీ తాతయ్య గుంట గంగమ్మ జాతర మంగళవారం రాత్రి చాచింపుతో అంగరంగ వైభవంగా ప్రారంభమైంది. కాగా ప్రతి సంవత్సరం గంగమ్మ జాతరకు రాయలసీమ రంగస్థలి కళాకారులు వేషాలు వేసుకొని అమ్మవారిని దర్శించుకోవడం ఆనవాయితీ. ఈ సేవల్లో ఈ సంవత్సరం కూడా బుధవారం ఉదయం రాయలసీమ రంగస్థలి చైర్మన్ గుండాల గోపీనాథ్ రెడ్డి, ఏకపర్ ఫౌండేషన్ వ్యవస్థాపకులు శ్రీ ప్రతాప్ స్వామీల ఆధ్వర్యంలో కళాకారులు వివిధ వేషాలు ధరించి అమ్మవారిని దర్శించుకున్నారు. తిరుపతి గ్రామ దేవత శ్రీ తాతయ్యగుంట గంగమ్మ తల్లి జాతర మహోత్సవాలు ప్రారంభం సందర్భంగా శ్రీశ్రీ ప్రతాప్ స్వామి, నగర సచివ్ కుమార్ల మండలం సభ్యులు, రాయలసీమ రంగస్థలి కళాకారులు, నేరేకమ్మ గుడి వద్ద నుంచి ప్రదర్శనగా బయలుదేరి అమ్మవారికి పట్టు వస్త్రాలు సమర్పించారు. ఆలయం వద్దకు చేరుకున్న కళాకారులకు గంగమ్మ దేవస్థానం చైర్మన్ మహేష్ యాదవ్, ఈవో జయకుమార్ లు సారె



స్వాగతం పలికి, దర్శనం ఏర్పాట్లు చేశారు. కాగా కళాకారులు ధరించిన వివిధ వేషాలకు ముగ్గురాలై సాక్షాత్తు గంగమ్మే తిరుపతిలో భారీ వర్షం కురిపించి, వేసవి తాపం నుంచి ప్రజలకు ఉపశమనం కలిగించినదంతో అతిశయోక్తి లేదు. ఈ కార్యక్రమంలో హృషీ ప్రతాప్ స్వామీజీ, రాయలసీమ రంగస్థలి చైర్మన్ గుండాల గోపీనాథ్ రెడ్డి, కళాకారులు భాస్కరాచారి, కే ఎన్ రాజు, పొన్నాల జేజిరెడ్డి, మిట్టపల్లి బ్రహ్మానందం చంగల్ రాయలు వాసు వెంకటరత్నం శ్రీకాంత్ మురళి ముని కృష్ణారెడ్డి కోడండపాణి తొండమనాటి సుబ్రహ్మణ్యం రెడ్డి గంగాధర్ శాంతిప్రీయ జయమ్మ విజయ్ కుమార్ అరుణమ్మ మోహన్ రామ్ రెడ్డి, బాల కళాకారులు పాల్గొన్నారు.

# కమల్ అమృత్ వాణి- 127 శ్లోకం


ప్రేమవాక్యవయోగేన శత్రురపి మిత్రతాం ప్రజేత్ |  
 కఠోరవచనం నిత్యం స్నేహభంగకరం భవేత్ |  
**|| తాత్పర్యం. ప్రేమతో మాట్లాడితే శత్రువు కూడా మిత్రుడవుతాడు. కఠిన మాటలు సంబంధాలను చెడగొడతాయి. మృదువైన మాటలు హృదయాలను గెలుస్తాయి. మాటలలో మాధుర్యం ఉండాలి. ప్రేమ బంధాలను బలపరుస్తుంది. కోపం దూరాన్ని పెంచుతుంది. సౌమ్యత తీవ్ర సౌందర్యం. మాటలే సంబంధాలకు పునాది.**

-- కమలేకర్ నాగేశ్వర్ రావు 'కమల్'



## ఒకే ఒక్క ఫోన్ కాల్.. 54 రోజులు నిర్బంధంలో..

### బెదిరింపులతో రూ.40 లక్షల టోకరా..!



ఒకే ఒక్క ఫోన్ కాల్.. అతని నిర్బంధంలో నెట్టిసింది. అంతేకాదు ఫోన్ కాల్ ద్వారానే బెదిరింపులకు పాల్పడుతూ ఆ వ్యక్తి నుంచి ఏకంగా 40 లక్షల రూపాయల మోసానికి పాల్పడ్డారు కేటుగాళ్లు. ఈ సంఘటన ఇప్పుడు సంచలనంగా మారింది. పూర్తి వివరాలాడికి వెళ్తే.. ముంబైకి చెందిన ఒక ప్రైవేట్ కంపెనీ ఉద్యోగిని సైబర్ నేరగాళ్లు భయంకరంగా మోసం చేశారు. అతనికి ఫోన్ చేసి తాము 'సూపర్' (సూపర్-ఎంటిటీటీఐఐఎం) (సూపర్-ఎంటిటీటీఐఐఐఎం) (సూపర్-ఎంటిటీటీఐఐఐఎం) (సూపర్-ఎంటిటీటీఐఐఐఎం) అధికారులమని నమ్మించి, దాదాపు రెండు నెలల పాటు అతనిని మానసికంగా వేధించి భారీ మొత్తాన్ని దోచుకున్నారు. ఏం జరిగింది? మొదటి ఫోన్ కాల్: బాధితుడికి ఒక గుర్తు తెలియని సంఖ్య నుండి కాల్ వచ్చింది. అతని పేరు మీద ఒక పాల్పడలి ఉందనీ, అందులో డ్రగ్స్, నకిలీ పాస్ పోర్ట్లు ఉన్నాయని కేటుగాళ్లు భయపెట్టారు. అతనికి సైబర్ (సూపర్-ఎంటిటీటీఐఐఎం) కాల్ చేసి, తాము పెద్ద ఇన్వెస్టిగేషన్ అధికారులమని నమ్మించారు. కేసు విచారణలో ఉన్నందున ఎవరికీ చెప్పకూడదనీ, గది నుండి బయటకు రాకూడదనీ ఆదేశించారు. దీనినే 'డిజిటల్ అరెస్ట్' అని పిలుస్తారు. 54 రోజుల సరకం.. బాధితుడిని ఏకంగా 54 రోజుల పాటు వీడియో కాల్ ద్వారా నిరంతరం నిర్బంధం ఉంచారు. అతను బయట ఎవరితోనూ మాట్లాడకుండా, పోలీసులకు ఫిర్యాదు చేయకుండా తీవ్రమైన మానసిక ఒత్తిడికి గురిచేశారు. డబ్బు వసూలు: కేసు నుండి బయటపడాలంటే సెక్యూరిటీ డిమాండ్ కింద డబ్బు చెల్లించాలని కోరారు. భయపడిపోయిన బాధితుడు విదేశాల వారిగా మొత్తం రూ.40 లక్షలను నిందితులు చెప్పిన వివిధ బ్యాంక్ ఖాతాలకు బదిలీ చేశారు.

# వేంపల్లెలో గాంధారి యోగ శిక్షణ ముగింపు - గురువుకు ఘన సన్మానం.



**వేంపల్లె కదిలింపే వార్షిక 06**  
 వేంపల్లె చైతన్య సూల్లో గత ఆరు రోజులుగా నిర్వహించిన గాంధారి యోగ విద్య శిక్షణ కార్యక్రమం బుధవారం ఘనంగా ముగిసింది. 6 నుండి 16 సంవత్సరాల వయసు గల 25 మంది విద్యార్థులు ఈ శిక్షణలో పాల్గొని మానసిక శక్తి, ఏకాగ్రత, ఆత్మవిశ్వాసం కలిగి కలర్స్ గుర్తించడం, సైకిల్ తొక్కడం, మోటార్ సైకిల్ తోలడం, ఒక మనిషి వాసన పనిగట్టి ఆ మనిషి ఎక్కడ ఉన్నా అతనిని పట్టుకోవడం పెంపొందించుకున్నారు. ముగింపు కార్యక్రమానికి ముఖ్య అతిథిగా బి ఎన్ ఆర్ టెక్నికల్ డ్రైవింగ్ సూల్ కరస్పాండెంట్ నాగేంద్ర హాజరయ్యారు. ఈ సందర్భంగా శిక్షణ ఇచ్చిన గురువు, రిటైర్డ్ టీచర్ కవి వరప్రసాద్ రావుని పూల మాల, శాలువా, పండ్ల బుట్టలతో ఘనంగా సన్మానించారు. కవి వరప్రసాద్ రావు మాట్లాడుతూ గాంధారి యోగ విద్య ద్వారా పిల్లల్లో దాగి ఉన్న అంతర్గత శక్తులను వెలికితీసి, చదువులో రాణించేలా తీర్చిదిద్దడం ఈ శిక్షణ ముఖ్య ఉద్దేశం అని తెలిపారు. కార్యక్రమంలో విద్యార్థుల తల్లిదండ్రులు, మానవతా వేంపల్లె మండల ప్రెసిడెంట్ యోగేశ్వర్, శ్రీ చైతన్య ఇంగ్లీష్ మీడియం సూల్ కరస్పాండెంట్ చక్రపాణి రెడ్డి స్థానిక ప్రముఖులు పాల్గొన్నారు.



# ఏపీకి మరో దిగ్గజ ఎయిర్ కండిషనర్ తయారీ సంస్థ క్యారియర్

- శ్రీసిటీలో క్యారియర్ ఏపీ పరిశ్రమకు శంకుస్థాపన చేసిన మంత్రి లోకేశ్  
 - రూ.మెయ్యి కోట్ల పెట్టుబడి, 3వేల ఉద్యోగాల కల్పన



**తిరుపతి రూరల్ కదిలింపే వార్షిక 6 మే**  
 శ్రీసిటీ తిరుపతి జిల్లాలో ఏపీకి అంతర్జాతీయ పరిశ్రమలు క్యూ కడుతున్నాయి. తిరుపతి జిల్లా సత్వవేడు నియోజకవర్గం శ్రీసిటీ పారిశ్రామికవాడలో బుధవారం ఉదయం అమెరికాకు చెందిన దిగ్గజ ఎయిర్ కండిషనర్ తయారీ సంస్థ క్యారియర్ ఏపీ తయారీ యూనిట్ కు విద్య, బిల్డింగ్, టెక్నాలజీ మంత్రి నారా లోకేశ్ శంకుస్థాపన చేశారు. ముందుగా వేదిక ప్రాంగణానికి చేరుకున్న మంత్రి లోకేశ్ కు సంస్థ ప్రతినిధులు ఘనస్వాగతం పలికారు. అనంతరం క్యారియర్ గ్లోబల్ కార్పొరేషన్ చైర్మన్, సీఈఓ డేవిడ్ ఎల్ గిట్లీన్ తో కలిసి మంత్రి లోకేశ్ క్యారియర్ ఏపీ తయారీ పరిశ్రమకు భూమిపూజ చేశారు. అనంతరం సంస్థ ప్రతినిధులతో కలిసి గ్రూప్ ఫోటో దిగారు. దేశంలో క్యారియర్ సంస్థ కార్యకలాపాలు ఐదు దశాబ్దాలకు పైగా కొనసాగుతున్నాయి. హ్యూమన్ రిసోర్స్ గ్రూప్ లో తయారీ యూనిట్, హైరూబాల్ లో గ్లోబల్ సెంటర్ ఫర్ ఎక్సలెన్స్ ను ఈ సంస్థ కలిగి ఉంది. ఏపీ తయారీరంగంలో పేరుగాంచిన క్యారియర్ గ్లోబల్. రూ.మెయ్యి కోట్ల



పెట్టుబడితో శ్రీసిటీలో అత్యాధునిక తయారీ యూనిట్ ను స్థాపించనుంది. ఈ ప్లాంట్ హెన్ వీ ఏపీ (సూపర్), సంబంధిత ఉత్పత్తులపై పెరుగుతున్న డిమాండ్ ను తీర్చడమే కాకుండా.. కార్యకలాపాల సామర్థ్యాన్ని విస్తరించుకుంది. శ్రీసిటీ పరిధిలోని ఆరూరు వద్ద ఈ పరిశ్రమకు 39 ఎకరాలను ప్రజాప్రభుత్వం కేటాయించింది. ఈ కార్యక్రమంలో క్యారియర్ గ్లోబల్ కార్పొరేషన్ కెమెల్ సాల్యూషన్స్ ఏసియా పసిఫిక్, మిడిల్ ఈస్ట్ అండ్ ఆఫ్రికా ప్రెసిడెంట్ మేకేల్ ఎల్.గియర్సెన్, క్యారియర్ ఎయిర్ కండిషనింగ్ అండ్ రిట్రీవింగ్ లిమిటెడ్ (క్యారియర్ ఇండియా) మేనేజింగ్ డైరెక్టర్ సుందరేశన్ నారాయణన్, రెవెన్యూశాఖ మంత్రి అనగాని సత్యప్రసాద్, జిల్లా కలెక్టర్ డా. ఎన్. వేంకటేశ్వర్, జేసీ ఆర్. గోవిందరావు, క్యారియర్ గ్లోబల్ కార్పొరేషన్ ఆపరేషన్స్ సీనియర్ వైస్ ప్రెసిడెంట్ మైక్ రుయిజర్, చీఫ్ పీపుల్ అండ్ కమ్యూనికేషన్స్ ఆఫీసర్ సీనియర్ వైస్ ప్రెసిడెంట్ నదీయా విల్లెనెవ్, శ్రీసిటీ కో-ఫౌండర్ అండ్ మేనేజింగ్ డైరెక్టర్ రవీంద్ర సన్నారెడ్డి తదితరులు పాల్గొన్నారు.

# డేటా సెంటర్ పరికరాల తయారీలో దేశం అగ్రగామిగా నిలవాలి

- డేటా సెంటర్ నుంచి.. మాన్యుఫ్యాక్చరింగ్ హబ్ వరకు ఎకోసిస్టమ్ నిర్మించడమే లక్ష్యం
- గ్లోబల్ మాన్యుఫ్యాక్చరింగ్ హబ్ గా శ్రీసిటీ
- క్యారియర్ రాక ఏపీ, చంద్రబాబు విజన్ పట్ల నమ్మకానికి నిదర్శనం
- ఇండియాన్ కూల్ క్యాపిటల్ గా ఏపీ గుర్తింపు పొందింది
- 2027 నాటికి ఏపీలో ఉత్పత్తిలో 60 శాతం ఏపీ నుంచే
- 2047 నాటికి 2.4 ట్రిలియన్ డాలర్ల ఆర్థిక వ్యవస్థగా ఏపీని తీర్చిదిద్దాలి
- బద్వేళ్లలో 20 లక్షల ఉద్యోగాల కల్పన ధ్యేయం
- శ్రీసిటీలో క్యారియర్ ఏపీ పరిశ్రమకు శంకుస్థాపన కార్యక్రమంలో మంత్రి లోకేశ్

**తిరుపతి రూరల్ కదిలింపే వార్షిక 6 మే - తిరుపతి జిల్లా - సత్వవేడు నియోజకవర్గం లో**  
 శ్రీసిటీ డేటా సెంటర్ ఏర్పాటు కేవలం ప్రారంభం మాత్రమేనని, డేటా సెంటర్ పరికరాల తయారీలో దేశం అగ్రగామిగా నిలవాలి అవసరం ఉందని విద్య, బిల్డింగ్, టెక్నాలజీ మంత్రి నారా లోకేశ్ పేర్కొన్నారు. తిరుపతి జిల్లా సత్వవేడు నియోజకవర్గం శ్రీసిటీ పారిశ్రామిక పార్క్ లో క్యారియర్ ఎయిర్ కండిషనింగ్ అండ్ రిట్రీవింగ్ యూనిట్ కు శంకుస్థాపన అనంతరం మంత్రి మాట్లాడుతూ.. దేశంలో వేగంగా అభివృద్ధి చెందుతున్న శ్రీసిటీ పారిశ్రామికవాడలో ఈ పరిశ్రామిక సంస్థకు ముందుకు రావడం గౌరవంగా ఉంది. ఈ రోజు మనం కేవలం ఒక ప్రాజెక్ట్ ను ప్రారంభించడమే కాదు.. భారతదేశ డిజిటల్, ఏబి అభివృద్ధిని అవిష్కరిస్తున్నాం. ముందుగా క్యారియర్ గ్లోబల్ సంస్థ నాయకత్వానికి, చైర్మన్, సీఈఓ డేవిడ్ ఎల్ గిట్లీన్ కు హృదయపూర్వక స్వాగతం తెలియజేస్తున్నాం. క్యారియర్ అనేది కేవలం ఒక కంపెనీ మాత్రమే కాదు.. ప్రపంచంలో కూలింగ్ రంగంలో విప్లవాత్మక మార్పును తీసుకువచ్చిన సంస్థ. ఆధునిక ఎయిర్ కండిషనింగ్ ను అవిష్కరించడం నుంచి.. 50 బిలియన్ డాలర్లకు పైగా విలువ కలిగిన గ్లోబల్ శక్తిగా ఎదగడం వరకు క్యారియర్ ఎప్పుడూ అవిష్కరణలో ముందువరుసలో నిలిచింది. ఈ రోజు ఆ అవిష్కరణ ఏపీకి వస్తోంది.



**డేటా సెంటర్ పరికరాల తయారీలో దేశం అగ్రగామిగా నిలవాలి**  
 డేటా సెంటర్ నిర్మాణం, పవర్ ఏబిలో ప్రపంచవ్యాప్తంగా పెద్ద పోటీ నడుస్తోంది. ఆంధ్రప్రదేశ్ ఇప్పటికే ఈ రంగంలో ముందంజలో ఉంది. మనం కేవలం డేటా సెంటర్లకు ఆతిథ్యం ఇవ్వడం మాత్రమే కాకుండా.. వాటిని నడిపించే వ్యవస్థలను కూడా నిర్మించడమే మన లక్ష్యం. డేటా సెంటర్లు కేవలం ప్రారంభం మాత్రమే. పూర్తి ఎకోసిస్టమ్ నిర్మించడమే లక్ష్యం. ప్రతి డేటా సెంటర్ కు అడ్వాన్స్డ్ కాలింగ్ సిస్టమ్స్, హై ఎఫీషియన్సీ విల్లర్స్, పవర్ ఎలక్ట్రానిక్స్, కంట్రోల్ సిస్టమ్స్, ప్రిసిషన్ మాన్యుఫ్యాక్చరింగ్ అవసరం. ఇవి లేకుండా డిజిటల్ ఆర్థిక వ్యవస్థ పనిచేయదు. ప్రపంచవ్యాప్తంగా డేటా సెంటర్లు పెరుగుతున్నట్లే.. ఈ భాగాల కొరత కూడా పెరుగుతోంది. ఏపీ, దేశానికి నిజమైన విలువను సృష్టించే అవకాశం ఇక్కడే ఉంది. మనం ఈ డేటా సెంటర్ల కాంపోనెంట్స్ తయారీలో కీలక సరఫరాదారులుగా మారాలి.. అది భారతదేశానికి గొప్ప వ్యూహాత్మక ప్రయోజనంగా మారుతుంది. ఎకోసిస్టమ్ లో భాగంగా క్యారియర్ ఏపీని, శ్రీసిటీని ఎంచుకుంది. ఫ్యాబ్రికేషన్లో దేశం వివిధంగా అగ్రగామిగా మారిందో.. అదేవిధంగా డేటా సెంటర్ పరికరాల తయారీలో కూడా దేశం ప్రపంచ నాయకత్వాన్ని సాధించగలదు. డేటా సెంటర్ కంపోనెంట్ తయారీ.. భారతదేశ తదుపరి ఫ్యాబ్రికేషన్ రంగం కావచ్చు.



ఏపీకి ఉన్నారు. కనీసం పనిచేసే టీమ్ ఉంది. శాసనసభ్యుల్లో 50 శాతం మంది కొత్తగా ఎన్నికైన వారు ఉన్నారు. 25 మంది మంత్రుల్లో 17 మంది కొత్తవారు. నేను సీనియర్ మంత్రిని. రెండో పర్యాయం మంత్రిగా పనిచేస్తున్నాను. చంద్రబాబు గారి విజన్ సాధనకు మేము తా కనీసం పనిచేస్తున్నాం. రెండో కారణం స్వీడ్ ఆఫ్ దూయింగ్ బిజినెస్. అందరం కలిసి చరిత్ర సృష్టించేందుకు సిద్ధంగా ఉన్నాం. ఒక్క జూమ్ కాల్ తోనే ఆర్గిలైజర్ మిట్లర్ స్టీల్ ఫ్లాంట్ ఏపీకి వచ్చింది. స్వీడ్ ఆఫ్ చాలా ముఖ్యం. మూడో కారణం ఏపీలో డబుల్ ఇంజన్ బుల్డెర్ ట్రైన్ సర్కల్ ఉంది. ఏపీలో సమా అంటే ప్రధాని సరేంద్ర మోడి ముఖ్యమంత్రి నాయుడు కలయిక. ఇద్దరూ 75 ఏళ్ల యువకులు. వారిలో 25 ఏళ్ల యువకులు ముగ్గురు ఉన్నారు. భూకేటాయింపుల నుంచి అనుమతుల వరకు మేం మీతో కలిసి ఉంటాం. ఒక్కసారి మాతో చేతులు కలిపిన తర్వాత అది మీ ప్రాజెక్ట్ కాదు.. మన ప్రాజెక్ట్ ఏం అవసరం వచ్చినా పాల్గొంటే మేనేజ్ దూరంలో అందుబాటులో ఉంటాం.

**గ్లోబల్ మాన్యుఫ్యాక్చరింగ్ హబ్ గా శ్రీసిటీ**  
 క్యారియర్ సంస్థ ఏపీలో రూ.మెయ్యి కోట్ల పెట్టుబడి పెట్టడంతో పాటు 3వేల ఉద్యోగాలను కల్పించనుంది. క్యారియర్ రావడం శ్రీసిటీ పట్ల, మన ఎకోసిస్టమ్, మన ముఖ్యమంత్రి గారి విజన్ పట్ల ఉన్న నమ్మకానికి నిదర్శనం. శ్రీసిటీ కేవలం ఇండస్ట్రియల్ పార్క్ మాత్రమే కాదు.. ఇదో గ్లోబల్ మాన్యుఫ్యాక్చరింగ్ హబ్. 8,500 ఎకరాల్లో విస్తరించి ఉంది. 31 దేశాల నుంచి 250కి పైగా కంపెనీలు శ్రీసిటీలో ఉన్నాయి. ఇక్కడి నుంచి 6 బిలియన్ డాలర్లకు పైగా ఎగుమతులు జరుగుతున్నాయి. 70వేల మందికి పైగా ఉద్యోగ, ఉపాధి అవకాశాలు పొందారు. వీరిలో సగంమంది మహిళలు ఉన్నారు. ఆలోమెటెల్స్ నుంచి ఎలక్ట్రానిక్స్ వరకు.. ఫుడ్ ప్రాసెసింగ్ నుంచి ప్రిసిషన్ ఇంజనీరింగ్ వరకు శ్రీసిటీ మేక్ ఇన్ ఇండియా, మేడ్ ఇన్ ఆంధ్రప్రదేశ్ కు ఉత్తమ నమూనాగా నిలుస్తోంది. ఈ రోజు మరో గొప్ప ఘనతను తన ఖాతాలో వేసుకుంది.

**డేటా సెంటర్ల నుంచి.. మాన్యుఫ్యాక్చరింగ్ హబ్ వరకు ఎకోసిస్టమ్ నిర్మించడమే లక్ష్యం**  
 ఈ రోజు క్యారియర్ ఏపీ పరిశ్రమకు శంకుస్థాపన ఎంతో ముఖ్యమైంది. క్యారియర్ కేవలం ఫ్లాంట్ ను ఏర్పాటుచేయడమే కాదు.. మా దీర్ఘకాలిక లక్ష్యానికి కీలకమైన పునాదిగా నిలుస్తుంది. ఈ ప్లాంట్ ద్వారా భారతదేశ హెన్ వీ ఏపీ తయారీ బలపడుతుంది. దిగుమతులపై ఆధారపడటం తగ్గుతుంది. బలమైన లోకల్ సప్లై చైన్ ఏర్పడుతుంది. నెక్స్ట్ జనరేషన్ డేటా ఇన్ ప్రాజెక్టర్ కు బలం చేకూరుతుంది. ఈ విధంగా ఎకో సిస్టమ్ నిర్మిస్తాం. విశాఖలో ఏబి డేటా సెంటర్ల నుంచి.. రాష్ట్రవ్యాప్తంగా తయారీ కేంద్రాల వరకు భారతదేశ తొలి హ్యూరిస్టాయి ఎకోసిస్టమ్ నిర్మించడమే మా లక్ష్యం. ఈ ఎకో సిస్టమ్ లో డేటా సెంటర్ ఇన్ ప్రాజెక్టర్, రెన్యూబుల్ ఎనర్జీ, కూలింగ్, థర్మల్ మేనేజ్ మెంట్, కాంపోనెంట్ మాన్యుఫ్యాక్చరింగ్, సిగ్నల్ వర్క్ ఫోర్స్ ఉంటాయి.

**బద్వేళ్లలో 20 లక్షల ఉద్యోగాల కల్పన ధ్యేయం**  
 బద్వేళ్లలో 20 లక్షల ఉద్యోగాల కల్పన లక్ష్యంగా పెట్టుకున్నాం. పెట్టుబడులు కేవలం డబ్బు కోసం మాత్రమే కాదు.. మన యువతకు నైపుణ్యం, ఉపాధి కల్పన కోసం నైపుణ్యం పోర్టల్ ను తీసుకువస్తున్నాం. దీనిద్వారా యువతకు పరిశ్రమలకు అవసరమైన శిక్షణ అందిస్తాం. క్షేత్ర విధానంలో ముందుకు వెళ్తున్నాం. విశాఖ గ్లోబల్ ఏబి హబ్ గా రూపుదిద్దుకుంటుంది. చివరగా క్యారియర్ ఏపీని ఎంచుకున్నందుకు ధన్యవాదాలు తెలియజేస్తున్నాం. ఇది కేవలం ప్రారంభం మాత్రమేనని.. క్యారియర్ సంస్థ ఇక్కడ రీసెర్చ్ అండ్ డెవలప్ మెంట్ సెంటర్ ను కూడా ఏర్పాటుచేయాలని మంత్రి కోరారు. అనంతరం మంత్రి లోకేశ్ ను సంస్థ ప్రతినిధులు ఘనంగా సన్మానించారు. ఈ కార్యక్రమంలో క్యారియర్ గ్లోబల్ కార్పొరేషన్ చైర్మన్ అండ్ సీఈఓ డేవిడ్ ఎల్.గియర్సెన్, క్యారియర్ గ్లోబల్ కార్పొరేషన్ కెమెల్ సాల్యూషన్స్ ఏసియా పసిఫిక్, మిడిల్ ఈస్ట్ అండ్ ఆఫ్రికా ప్రెసిడెంట్ మేకేల్ ఎల్.గియర్సెన్, క్యారియర్ ఎయిర్ కండిషనింగ్ అండ్ రిట్రీవింగ్ లిమిటెడ్ (క్యారియర్ ఇండియా) మేనేజింగ్ డైరెక్టర్ సుందరేశన్ నారాయణన్, రెవెన్యూశాఖ మంత్రి అనగాని సత్యప్రసాద్ జిల్లా కలెక్టర్ డా. ఎన్. వేంకటేశ్వర్ జేసీ ఆర్. గోవిందరావు, క్యారియర్ గ్లోబల్ కార్పొరేషన్ ఆపరేషన్స్ సీనియర్ వైస్ ప్రెసిడెంట్ మైక్ రుయిజర్, చీఫ్ పీపుల్ అండ్ కమ్యూనికేషన్స్ ఆఫీసర్ సీనియర్ వైస్ ప్రెసిడెంట్ నదీయా విల్లెనెవ్, శ్రీసిటీ కో-ఫౌండర్ అండ్ మేనేజింగ్ డైరెక్టర్ రవీంద్ర సన్నారెడ్డి తదితరులు పాల్గొన్నారు.





### ఎవరా గూఢచారి?

కల్యాణ్ రామ్ కథానాయకుడిగా నటిస్తున్న తాజా చిత్రం 'డెవిల్'. 'ది బ్రిటీష్ సీక్రెట్ ఏజెంట్' ఉపశీర్షిక. స్వీయ దర్శకనిర్మాణంలో అభిషేక్ నామా తెరకెక్కిస్తున్నారు. పీరియాడిక్ స్టైల్ ఫ్రెండ్లర్ కథాంశమిది. సంయుక్తా మీనన్ కథానాయిక. ఈ చిత్రాన్ని ఈ నెల 29న ప్రపంచవ్యాప్తంగా భారీ స్టాయిలో విడుదల చేయబోతున్నారు. ఈ సందర్భంగా గురువారం కొత్త పోస్టర్ను విడుదల చేశారు. దర్శకుడు మాట్లాడుతూ 'ఎవరికీ అంతు పట్టని ఓ రహస్యాన్ని ఛేదించే బ్రిటీష్ ఏజెంట్ గా కల్యాణ్ రామ్ పాత్ర కొత్త పంథాలో ఉంటుంది. భారీ యాక్షన్ తో పాటు డ్రైవ్ లింగ్ అంశాలతో సాగుతుంది. కల్యాణ్ రామ్ భిన్న గెటప్ లో కనిపిస్తారు. ఆయన లుక్ కు మంచి స్పందన లభిస్తున్నది. పాన్ ఇండియా స్టాయిలో విడుదల చేయబోతున్నాం' అన్నారు. ఈ చిత్రానికి సినిమాటోగ్రఫీ: సౌందర్ రాజన్, సంగీతం: హర్షవర్ధన్ రామేశ్వర్, కథ, స్క్రీన్ ప్లే, మాటలు: శ్రీకాంత్ విస్నా, నిర్మాత, దర్శకత్వం: అభిషేక్ నామా.



తమిళ అగ్ర హీరో సూర్య ప్రయోగాలకు పెట్టింది పేరు. కమర్షియల్ సినిమాలతో పాటు సామాజిక ఇతివృత్తాలను ఎంచుకొని సినిమాలు చేస్తుంటారు. ఆకాశం నీ హద్దురా, జై భీమ్ వంటి చిత్రాలు స్పూర్తివంతమైన కథాంశాలతో ప్రేక్షకాదరణ పొందాయి. ప్రస్తుతం సూర్య పీరియాడిక్ చిత్రం 'కంగువలో' నటిస్తున్నారు. వచ్చే వేసవిలో ఈ సినిమా ప్రేక్షకుల ముందుకొస్తుంది. ఈ నేపథ్యంలో సూర్య కొంగర దర్శకత్వంలో తన తదుపరి సినిమాకు సిద్ధమవుతున్నారు సూర్య. వీరిద్దరి కాంట్రాక్టులో గతంలో 'ఆకాశం నీ హద్దురా' వంటి సూపర్ హిట్ చిత్రముచ్చిన విషయం తెలిసిందే. తాజా సమాచారం ప్రకారం 1965లో తమిళనాడులో జరిగిన యధార్థ సంఘటనల

## విద్యార్థిగా సూర్య

అధారంగా ఈ చిత్రాన్ని తెరకెక్కించబోతున్నట్లు తెలిసింది. హిందీ భాషకు వ్యతిరేకంగా జరిగిన ఉద్యమంలో ప్రాణాలు కోల్పోయిన రాజేంద్రన్ అనే వ్యక్తి జీవిత కథ ఆధారంగా ఈ చిత్రాన్ని రూపొందిస్తున్నట్లు తెలిసింది. ఈ సినిమాలో సూర్య విద్యార్థి నాయకుడిగా కనిపిస్తారని సమాచారం.



# ఆ డైలాగ్ తో పడిపోయా!

ఈ ఏడాది ఫిబ్రవరిలో బాలీవుడ్ హీరో సిద్ధార్థ్ మల్హోత్రాను వివాహమాడింది అగ్ర కథానాయిక కియారా అద్వానీ. 'షేర్షా' చిత్రంలో వీరిద్దరూ కలిసి నటించారు. అక్కడే ఈ జంట మధ్య ప్రేమ చిగురించింది. అనంతరం వివాహ బంధంతో ఒక్కటయ్యారు. ఈ నేపథ్యంలో ఇటీవల 'కాఫీ విత్ కరణ్' షోలో పాల్గొన్న కియారా అద్వానీ తన వ్యక్తిగత జీవితానికి సంబంధించిన పలు ఆసక్తికరమైన విషయాలను వెల్లడించింది. భర్త సిద్ధార్థ్ మల్హోత్రా తనకు లవ్ ప్రపోజ్ చేసిన క్షణాలను గుర్తుచేసుకుంది. ఆమె మాట్లాడుతూ 'సిద్ధార్థ్ కుటుంబ సభ్యులతో కలిసి ఓసారి రోమ్ టూర్ కు వెళ్ళాను. అక్కడ ఓ రోజు క్యాండిల్ లైట్ డిన్నర్ చేసిన తర్వాత రోమ్ వీధుల్లో సరదాగా నడుచుకుంటూ వెళ్తున్నాం. అప్పుడు ఓ వ్యక్తి మా దగ్గరకు వచ్చి వయోలిన్ ప్లే చేస్తూ పాట వినిపించాడు. వెంటనే సిద్ధార్థ్ మోకాళ్ళపై కూర్చొని 'షేర్షా' సినిమాలోని 'ధిల్లీ కా సీదా సాదా లుండా హవా' (ధిల్లీకి చెందిన ఓ సాధారణ అబ్బాయిని) అనే డైలాగ్ చెప్పి లవ్ ప్రపోజ్ చేశాడు. ఏదో తెలియని ఆనందంలో వెంటనే ప్రేమకు అంగీకారం తెలియజేశా. మా స్నేహితుడొకరు ఈ సంఘటనను వీడియో తీశారు. నా జీవితంలో చిరకాలం గుర్తుండిపోయే మధుర జ్ఞాపకమిది' అంటూ ఆనందం వ్యక్తం చేసింది.

# కేరళలో గుంటూరుకారం

మహేష్ బాబు కథానాయకుడిగా త్రివిక్రమ్ దర్శకత్వంలో తెరకెక్కిస్తున్న 'గుంటూరు కారం' చిత్రం నిర్మాణం నుంచే ప్రేక్షకుల్లో ఆసక్తిని రేకెత్తిస్తున్నది. ఈ సినిమా ఫస్ట్ లుక్ తో పాటు ఇటీవలే విడుదల చేసిన ఫస్ట్ సింగిల్ 'ధమ్ మసాలా' సంగీత ప్రయోగాలను ఆకట్టుకుంది. దీంతో రెండో గీతంపై ఆసక్తివెలకొంది. ఈ పాటను సోమవారం విడుదల చేయబోతున్నట్లు చిత్ర నిర్మాత నాగవంశీ ఎక్స్ (టీట్టర్) ద్వారా తెలిపారు. ఇదిలా వుండగా ఈ సినిమాకు సంబంధించిన తాజా అప్డేట్ వెలువడింది. ప్రస్తుతం కేరళలోని సుందరమైన లాకేషన్లలో ఓ రొమాంటిక్ గీతాన్ని తెరకెక్కిస్తున్నారని తెలిసింది. ఈ షెడ్యూల్ అనంతరం చిత్రబృందం హైదరాబాద్ లో మరో కీలక షెడ్యూల్ కు ప్లాన్ చేస్తున్నారని సమాచారం. ప్రకాష్ రాజ్, బ్రహ్మానందం, జగపతిబాబు, జయరాం తదితరులు నటిస్తున్న ఈ చిత్రాన్ని సితార ఎంటర్టైన్ మెంట్స్ పతాకంపై సూర్యదేవర నాగవంశీ నిర్మిస్తున్నారు. సంక్రాంతి కానుకగా జనవరి 12న ప్రేక్షకుల ముందుకొస్తుంది.

